

ፋክስ

የዕለት ሲሳይ

በላን ሆዜ ካሊፎርኒያ የኢንተርኔት ክርሰቲያኖች ገብረት የግራፊክስ
ወርሃዊ የጥጥና ጊዜ መመሪያ

አዘጋጅች

ሰይፉ ኢብሃ
አበበ ተፈሪ
ዶ/ር ግርቁስ ዘመደ
ግራ ደበበ
ፍሰሐ ለጥላው

የሥነ-ጽሑፍ አስተዋጽኦ

አቶ ዓለም በዘዘው
አቶ መለሰ ወጉ
መና መጽሔት (ከአ.አ. ሰፈረ ገንት ቤ/ክ)



(408)266-9242

ያለ ቤተክርስቲያን ፈቃድ ሙሉ ግብተኛ ክልል ነው

የሚችለው አስቻለኝ

የሰው ህይወት በመጠበቅ የተሞላ ነው። ሕጻን ልጅ አድጎ እንደ ታላላቅ ወንድሞቹ ብለክሌት ለመንጻት፤ የህክምና ተማሪውም የረጅም ዘመን ትምህርቱን አገባዶ ሀኪም የሚሆንበትን ቀን ይጠብቃል። ወጣቱ የሚወዳትን አግብቶ በአንድ ጣራ ሥር አብረው የሚኖሩበትን ቀን በናፍቀት ይጠብቃል። ሰው የሚፈልገውን ለማግኘት «መታገሥን» መማር አለበት።

ሰው መታገስ ያለበትን የጊዜ ክልል ከወቀ ምንም ያህል ጊዜው ቢረዝምም ታገሶ መጠበቅ ይችላል። አንዳንድ ውብ የሆነ መንፈሳዊ ሕይወት ያላቸው ሰዎች ሳያስቡት ድንገት ሥጋቸው በደዊ ተመትቶ ሲሰቃዩ ይታያሉ። ከእነዚህ መካከል አሜሪካ ውስጥ ታላቅ ዩኒቨርሲቲን ከአቋቋሙት ሰዎች መካከል አንደኛው ዶክተር ናትናኢል ኬንድሪክ ይገኙበታል። እኒሁ ሰው ገና በአፍላ ዘመናቸው ባልታወቀ በሽታ ተመትተው ከአልጋ መውረድ የማይችሉ ሽባ ሆኑ። ዶክተር ኬንድሪክ ውብ የሆነው የክርስትና ሕይወታቸው በፈታቸው ገጽታ ይታይ ስለነበር አንዳንድ ጊዜ ከአማልክት መካከል የወጡ ይመስሉ ነበር። አንድ ቀን ልጃቸው ከተኙበት ጠጋ ብሎ «አባይ አሁን የምወድህን ያህል ከዚህ በፊት ወድጄህ አላውቅም፤ ምን አለ የአንተን መከራና ሰቃይ እኔ መሸከም በቻልኩ ኖሮ!» አላቸው። እኚህም አባት ለልጃቸው ሲመልሱ «ልጄ ሆይ! ሌላ ተወማሪ ሰቃይ የለኝም፤ ያለኝን እርሱ ተሸክሞታል። በሰቃይ ውስጥ እንዳልፍ የፈቀደው ጌታ አንተ ከምትወደኝ የበለጠ ይወደኛል፤ ለእኔ የሚበጀውን ከማንም ሰው የበለጠ ያውቅልኛል። አንዳንድ ጊዜ ደስታ የሞላበት ሕይወት ያላለፍኩት፤ በሀመም አልጋ ላይ ከዋልኩበት ጊዜ ጀምሮ እንደሆነ ይሰማኛል። ምህረቱና ጸጋው ለእኔ ሰፊ ነው» ሲሉ መለሱለት።

አንድ ጸሀፊ ሲናገር «እግዚአብሔር የማያውቀው «ይሁን» ያላለው ሃዘን አይደርስብንም፤ እያንዳንዱ የዕንባ ጠብታችን በእርሱ የተቆጠረች ነች፤ ከወሰነው በላይ አይፈስም። በጋይል ቢፈሰ እንኳን የእርሱ ፈቃድ አለበት ብለን እንቀበል። እንዲህ ከሆነ እያንዳንዱ መራራ የዕንባ ጠብታችን በክርስቶስ ዓይን ፍጹም ግሩምና ድንቅ ሆኖ ትታያለች»አለ።

ወገኖቼ! ያለፋችሁበትን ህይወት ወደጊሳ መለስ ብላችሁ ስታዩት እንዴት ታግሼ አለፍኩት ብላችሁ ጠይቃችሁ ይሆን? ምስጢሩ ጌታ ስለደገፋችሁ ነው። የማይቻለውን እንዲቻል የሚያደርግ እርሱ ብቻ ነው።

ጸ ሎ ት ጌታ ሆይ የማይቻለውን እንድቻል አስቻለኝ።

እያየሁት ያላወቅሁት

ኢየሱስ በምድር በነበረበት ዘመን በቤታቸው በመንደራቸው የተቀበሉት ጀልባቸውን ያዋሉት የመቃብር ቦታቸውን የሰጡት ምንኛ ዕድለኞች ናቸው ብለን ማለባችን አይቀርም። በዘመናችን አሁንም ያ ኢየሱስ እንደ ገና ብት ብሎ በአደባባያችን ቢመሳለስ ወደ ቤታቸው የሚጋብዙት ሰዎች ቁጥር ትንሽ እንደማይሆን እንገምታለን። ይሁን እንጂ ኢየሱስ በጠበቅነው ዓይነት ሳይሆን በረሃብ ፊቱ ጠውልጎ ማደራጃና መጠጊያ አጥቶ መጸተኛና ሰደተኛ ሆኖ ሲንከራተት ይታያል።

ወራቱ የክረምት ወራት በመሆኑ ብርዱ ሥጋንና አጥንትን ሰነጣጥቆ ወደ ውስጥ ዘልቆ በሚገባበት በተለይ በእንድ ምሽት እንድ ራጂያዊ ወታደር የምሽቱ የዘብ ተረኛ ሆኖ አካባቢውን ይጠብቅ ነበር። ይኸው ወታደር ብርዱን ለመቋቋም ሰውነቱን ለማፍታታት ወድያና ወዲህ ሲመሳለስ እንድ ድሃ የቀን ሠራተኛ ከሥራው ወደ ቤቱ ሲሄድ አየውና በጣም አዘነለት። ጠጋ ብሎ ብርዱን ሳይፈራ የለበሰውን ቦት አውልቆ ካለበሰው በኋላ «እኔ ከጥቂት ጊዜ በኋላ ቤቴ እደርሳለሁ፤ እንተ ግን ሌሊቱን ሙሉ ብርድ ሳይ ስለምትቆም በመጠኑም ቢሆን ብርዱን ይከላከልልሃል» አለው።

ከጥቂት ጊዜ በኋላ ያ በጎ አድራጊው የቀን ሠራተኛ በጋይል ታመመ። ከመሞቱ ጥቂት ቀናት ቀደም ብሎ ራዕይ ያይ ነበር። በራዕዩም ውስጥ አዳኙን ኢየሱስ ክርስቶስን ማየት ጀመረ። በዚያን ጊዜ ኢየሱስ ለብሶት የነበረው ከዚህ በፊት እርሱ ይለብሰው የነበረው ቦት እንደነበረ አስታወሰ። ኢየሱስንም « ያ የለበሰከው ቦት የእኔን ቦት ይመስላል » አለው። ኢየሱስም «ታስታውሳለህ እንድ በጣም ብርድ በሆነበት ምሽት በጣም እንደበረደኝ አይተህ ቦትህን አውልቀህ እንደሰጠኸኝ?» ቢል ጠየቀው። ያም ድሃ ሰው «ለእንድ ወታደር ቦቴን አውልቂ እንደሰጠሁት አስታውሳለሁ፤ ቢሆንም ያ ሰው እንተን አይመስልም» አለው። ኢየሱስም ፈንግ ብሎ «ከእነዚህ ከወንድሞቼ አነስተኛ ለሆነው ለአንዱ እንኪ ያደረግኸው ሁሉ ለእኔ እንዳደረግኸው ነው» አለው።

ለድሽች ያሳየነው ችርነት ለኢየሱስ እንደ አደረገው መሆኑን አስቀድመን አውቀናልና «ጌታ ሆይ! ተርበህ ወይም ተጠምተህ ወይም ታርዘህ ታመህ ወይም ታስረህ መቼ አየንህና ሳንረዳህ ቀረን?» በማለት ምክንያት መስጠት ስለማንችል እጆቻችን ደካሞችን ለመርዳት የተዘረጉ ይሁኑ።

ጸ ሎ ት ጌታ ሆይ ደካሞችን ማየት እንድችል ዐይናቸን ክፈትልኝ።

የማይታየው ታየኝ

ሁላችንም መንግሥተ ሰማይ የት እንደሆነ ምን እንደሚመስል የማወቅ ጉጉት አለን። የእግዚአብሔርን ትዕዛዝ የሚጠብቁና ኢየሱስንም በማመን የሚጸኑ ቅዱሳን ያንን ማየት ስለሚችሉ ዕድለኞች እንደሆኑ መጽሐፍ ቅዱስ ይናገራል። (ራዕይ 14 13)።

እንድ ጊዜ እንድ የቤተ ክርስቲያን መጋቢ ስብከቱን ወርሶ ከመድረኩ ሲወርድ እንድ ምዕመን ቀረብ ብሎ «ዘራ ስለ መንግሥተ ሰማይ ግሩም የሆነ ትምህርት ነው የሰጠኸን ግን የት እንደሚገኝ አልነገርከንም» አለው። መጋቢውም «አዝናለሁ!የት እንደሚገኝ ትክክለኛ ቦታውን ልነግርህ አልችልም፤ ምን ዓይነት እንደሆነ ግን በቅድሚያ እንድትቀምሰው ሳደርግህ እችላለሁ» አለው። ሰውየውም በጉጉት «እንዴት ልታሰኝ ትችላለህ? ቢል መልሶ ጠየቀው። መጋቢውም ከዚያ ፊት ለፊት ከሚታየው ቦረብታ ሳይ የምትኖር የቤተ ክርስቲያናችን አባል የሆነች እንዴት በጣም የታመመች ሴት አለች። በሀመም የአልጋ ቁራኛ ከሆነች ብዙ ወራቶች አልፈዋታል። ሁለት ልጆቿም ታመው ተኝተዋል። የሚመገቡት በቂ ምግብ የላቸውም፤ የሚሞቅ የብርድ ልብስ ያስፈልጋቸዋል። ቤታቸውን የሚያሞቁበት በቂ እንወትም የላቸውም፤ እንዳንድ ነገር ይዘህላቸው ሂድና ሴትየዋንም «የእኔ እህት እነዚህን ነገሮች በኢየሱስ ስም ይዠልሽ መጥቻለሁ» ብለህ ማድረግ የምትችለውን እንዳንድ ነገር አድርግላቸው። ከመውጣትህ በፊት መጽሐፍ ቅዱስ እንብብላቸውና ተንበርክክህ አብረሃቸው ጸልይ። ይህን ስታደርግ መንግሥተ ሰማይ የገባኸውን ያህል ደስታ ካልተሰማህ ንገረኝ፤ እኔ ያወጣኸውን ወዉ ሁሉ እከፍልሃለሁ» አለውና ተለያዩ። በማግስቱ ያ ሰው መጋቢውን አገኘውና «ያንን ትንሹን መንግሥተ ሰማይ ገብቺ አየሁት ግማሽ ሰዓት ያህልም ቆይቺ ወጣሁ» አለው።

ወገናቺ እኔና እናንተም የማይታየውን ማየት የምንችለው ኢየሱስ በምድራዊ አገልግሎቱ ልዩ ትኩረት ሰጥቶአቸው ለነበሩት ድሆች ረዳት የሆንን እንደሆነ ነው። ይህን ለማድረግ ባለ ብዙ ብር መሆንን አይጠይቅም። ቦሎምበስ ወርቅ አልነበረውም፤ ሌላው ቀርቶ ለተራበ ልጁ እንጂራ እንደልቡ ሳያገኝ ሞተ፤ ይሁን እንጂ አዲስ ዓለምን በማግኘት ለብዙዎች በረከት ሆነ። እኛም የማይታየውን መንግሥተ ሰማይ ለማየት ብንፈልግ፤ ደካማውን ለማገዝ የምንችለውን ሁሉ እናድርግ።

ጸ ሎ ት እግዚአብሔር ሆይ የማይታየውን ማየት እንድችል ዐይናቸን ክፈትልኝ።

የማሳየው አየኝ

መልስ ልናገኝለት ያቃተን አልፎ አልፎ አንዳንድ ጥያቄ ወደ አዕምሮአችን መምጣት አይቀርም። በተለይ የምናልፍበት መንገድ፣ ጠባብና ጨለማ ሲሆንብን የእግዚአብሔርን ድምጽ ከምንጊዜውም የበለጠ መስማት በምንፈልግበት ወቅት ድምጹ ሲርቀን «አጠገቤ እያለ ማየት አትችልኝ ነው? ወይንስ እግዚአብሔር ሆነ ብሎ ተደብቆ ነው? ብለን መጠየቃችን አይቀርም። ይሁን እንጂ እኛ ማየት ስላልቻልን ብቻ እግዚአብሔር በአስፈላጊው ወቅት አይደርስልንም ወይንም አይገኝም ማለት አይደለም።

የኢየሩሳሌም ጳጳስ የነበሩት አቡነ ጋቦት ከብዙ ዓመት በፊት ኢትዮጵያ ውስጥ ሚስዮናዊ ሆነው ሲያገለግሉ በአገልግሎታቸው ምንም ዓይነት ፍሬ ማየት ባለመቻላቸው እጅግ በጣም ያዝኑ ነበር። ሁሉ ሰው በእርሳቸው ላይ በጠላትነት የተነሳባቸው ሌላው ቀርቶ እግዚአብሔር እንኳን የተደበቀባቸውና የሸሸቸው የመሰላቸው ጊዜ ነበር። ልባቸው በሀዘንና በጭንቀት ተዋልቶ ከጌታ ጋር በጸሎት ለመነጋገር ወስነው ምንም ዓይነት የብርሃን ጭላንጭል ከማይታይበት አንድ ዋሻ ውስጥ ገቡ። በረጅሙ የጸሎት ጊዜያቸው እግዚአብሔር ፍጹም የረሳቸውና የጣላቸው መሆኑን በመግለጽ ልባቸውን ከፋፍተው በእግዚአብሔር ፊት እንባቸውን አፈሰሱ። በዚያ ፍጹም ብርሃን በሌለበት ዋሻ ውስጥ ረጅም ጊዜ በመቆየታቸው ጨለማውን ተለማምደውት ነበር። ዓይናቸውን ገለጥ አድርገው ያንን ዋሻ ዙሪያውን ሲቃኙ አንዲት በረሃብ የጠወለገች ጅብ ከነግልገሎቿ ተቀምጣ አዩ። ጅቧ በቅርቡ ከወለደችቸው ግልገሎቿ ጋር ስትሆን ልጆቿን ሲነካባት የመጣ ጠላት ስለሚመስላት በአካባቢዋ ተንቀሳቃሽ ነገር ስታይ ያንን ቶሎ በማጥቃት ከአራዊት መካከል የሚወዳደራት እንደሌለ የታወቀ ነው። ይሁን እንጂ አቡነ ጋቦትን እግዚአብሔር ይጠብቃቸው ስለነበረ ያቺ የተራበች ጅብ ልትተናኮላቸው አልቻለችም ነበር። «የእግዚአብሔር እጅ በእኔ ላይ መከራ ለማድረስ ተዘርግቷል» ብለው በሚያስቡበት ወቅት ያኔ ያ የእግዚአብሔር እጅ የዚያችን የተራበች ጅብ አፍ ለመዝጋት በተግባር ላይ ነበር። አቡነ ጋቦት ይህንን ሲያዩ እግዚአብሔር ፍጹም እንዳልረሳቸውና እንዳልተዋቸው በመረዳት ተጽናንተውና ደስ ብሎአቸው ከዚያ ዋሻ ውስጥ ወጡ።

ወገኖቼ እኔና እናንተም እግዚአብሔር መንፈሳዊ ዓይኖችንን ቢክፍትልንና ብናይ በተለይ ያለንበት ሁኔታ ከብደብን «እግዚአብሔር ትቶኛል እግዚአብሔር ረስቶኛል እግዚአብሔር ለእኔ ፍጹም ግድ የለውም» በምንልበት ወቅት እግዚአብሔር ድብቅ ከሆኑ አደጋዎች ሁሉ ምን ያህል እንደጠበቀን ማየት በቻልን ነበር።

ጸሎት
ጌታ ሆይ ዋበቃህን አይ ዘንድ አይኖቼን ክፈት።

ዓይኔ አየችህ

« እነሆ እኔ ወራዳ ሰው ነኝ፤ የምመልስህ ምንድር ነው? » (ኢዮብ 40 4)

ከእግዚአብሔር ጋር ተከራክሮ ያሸነፈ ሰው የለም ሊኖርም አይችልም። እርሱ የሚያደርገውን የሚያውቅ ጽድቅ ፈራጅ ስለሆነ ስለምን ፍትህ ጎደለ! ለምን ይህ እንዲሆን ፈቀድህ ልንለው አንችልም።

እግዚአብሔር ኢዮብን በውኑ የሚከራከር ሰው ሁሉን ከሚችል አምላክ ጋር ይከራከራልን? ብሎ በጠየቀው ጊዜ የሚናገረው ነገር አልነበረም። እግዚአብሔር በተናገረ ጊዜ ኢዮብ ወራዳ መሆኑን ተገንዝቦ የሚመልሰው ነገርም እንዳልነበረ ተረዳ፤ ይህም ብቻ አይደለም የእግዚአብሔርን ማንነት አወቀ ሁሉን ያደርግ ዘንድ የሚችል እንደሆነ ሃሳቡንም የሚከለክል እንደሌለ አወቀ።

ኢዮብ እግዚአብሔርን በሰው በኩል ሳይሆን አሁን ያወቀው በማየት ነው። በቅርብ ሆኖ አነጋገረው በግሉ ሲያውቀውና ሁሉን ቻይ እንደሆነ ሲረዳ እራሱን ናቀ፤ ተጸጸተም፤ የእግዚአብሔርን ድምፅ በሰማ ጊዜ ያየው የተመለከተው የእግዚአብሔርን ታላቅነትና የእራሱን ታናሽነት ነበር። እግዚአብሔር አምላክን በሚገባ ሰናየው አሰራሩን አንጠራጠርም ይልቁንም አንተ ታላቅ ነህ እኔ ግን የተዋረድሁ ነኝ እንላለን። ይህንን ስንገነዘብ እግዚአብሔር ለኢዮብ ምርኮውን እንደመለሰ እንዲሁም ለእኛ ምርኮአችንን ይመልስልናል።

ምንም እንኳን ኢዮብ ያለ ዕውቀት ቢናገርም በቅንነት ስለተናገረ እግዚአብሔር ቅንነቱን ወደደ አከበረውም ያጣውን ነገር ብቻ ሳይሆን በእጥፍ አብዝቶ ሰጠው፤ ዕድሜንም አጠገበው። በእርግጥ ከተፈተነ በኋላ እንደ ወርቅ ወጣ።

እግዚአብሔር ምርኮህን እስኪመልስህ ድረስ በፈተናህ ሁሉ እየታገስህ ፍጹምነትህን ትይዛለህ? ይህንን ለማድረግ አንተ ፈቃደኛ ከሆንክ እግዚአብሔር የሚያስችል ጸጋውን ይሰጥሃል።

ጸ ሎ ት
የእጆችህን ሥራ ዓይኔ እያየች አምላክ የለም እንዳልል ጠብቀኝ።

የንባብ ክፍል ማቲ 6 25 33

ጭንቀትን ማስወገድ

« አትወነቁ » ማቲ 6 25

በዓለም ታሪክ ውስጥ በጀግንነቱና በድል አድራጊነቱ ይታወቅ የነበረው ታላቁ እስክንድር አንድ ቀን በግዳጅ ላይ ያሉትን ሠራዊት በምሽት በየድንኳናቸው እየዘረ ጉብኝት ያደርግ ነበር። በዚያን ምሽት አንዱ ወታደር በጦርነት ሚዳ ውስጥ ሆኖ ገና በሃገሩ በቤቱ ላለ የተበደረውን የብድር ዝርዝር እየጻፈ ከደመረ በኋላ የዕዳውን ትልቅነት በመረዳት እያለበ በመወነቅ፣ ሚስቱና ልጆቹ የሚጠብቃቸውን ባርነት እያየ ልቡ ከብዶት ላለ የብድሩን ዝርዝር እጻፈበት ላይ « ይህንን ዕዳ ማን ይከፍልልኛል? » ብሎ እንደጻፈ እንቅልፍ ሸለብ አድርጎት ተኛ። በዚህን ጊዜ ታላቁ እስክንድር ወታደሩ አተኛበት ድንኳን ገብቶ የጻፈውን የብድር ዝርዝር ተመልክቶ፣ መወነቁን በመረዳት «እኔ እስክንድር አከፍለዋለሁ » ብሎ ፈርሞበት ሄደ። ያ በጭንቀት የተያዘው ወታደር ከእንቅልፉ ሲነቃ ምን ያህል ደስታ ይሰማው ይሆን!

ዛሬ አብዛኛውን የዓለም ሕዝብ የተማረውን፣ ያልተማረውን፣ ባለጠጋውን፣ ደሃውን ሳይለይ ሰላምን በማጥፋት የሚያስችግር ትልቁ ነገር ጭንቀት ነው።

ዛሬም በኑሮአችን፣ በሕይወታችን በእትዳችን የሚያስወግዝን ነገር ባለ ከእስክንድር እጅግ የበለጠው መድሀኒት፣ ጌታና ንጉሥ የሆነው ሊያቃልለው ዝግጁ ነው። « እርሱ ስለእናንተ ያስባልና የሚያስወግዝኩህን ሁሉ በእርሱ ላይ ጣሉት » (1ጴጥ 57)

ጸ ሎ ት አባት ሆይ! በዚህ ሰዓት የሥጋቴ፣ የፍርሃቴ፣ የጭንቀቴ መነሻ የሆነውን ሁሉ ለአንተ አስረክባለሁ። አሜን!

የንባብ ክፍል « በኋላ ያለውን እየረሳሁ በፊት ያለውን ለመያዝ እዘረጋለሁ » (ፈል 3 13)

ወደፊት መዘርጋት

የአንድን አማኝ ሕይወት የሚያዳክሙ፣ ለጌታ ያለውን ፍቅር እንዲቀዘቅዝ ኑሮውን በዓለም ሥርዓት በመምራት በዓለማዊነት እንዲያዝ የሚያደርጉ ብዙ ነገሮች አሉ ከእነዚህም መካከል ያለፈውን አለመርዣት፣ ወደፊት በተሐድሶ፣ በዕምነት አለመዘርጋት ነው።

አዎ ወደፊት ለመዘርጋት፣ ለመራመድ አዲስ ምዕራፍ ለመጀመር አስቀድመን በኋላ ያለውን ልንረባ፣ ልንተው ይገባል። በሕይወታችን እንደጥቁር ነጥብ፣ የምንቆጥራቸው፣ ታሪካችንን፣ ሰማችንን፣ እትዳችንን አበላሽተውብናል የምንላቸው ሁኔታዎች፣ ውድቀት፣ መሰናከል፣ መሸነፍ ፈጽሞ ወደኋላ ልንረባቸው፣ ልንተዋቸው ይገባል።

እነዚህ በኋላችን ያሉ የጋጢአትን ክስ፣ ፍርሃትን፣ ጥርጥር በማምጣት በፊታችን ከሚጠብቀን ታላቅ ተስፋ በረከትና ድል እንዳያስቀሩን ለውድቀትና ለአለመሳካት ጎጂ ሠርተን ከመወነቅ ከመጠበብ ይልቁንስ ወደፊት በመዘርጋት ከጌታ የተነሣ አዲስ ምዕራፍ፣ ርድቅ በረከት ለመቀበል በቁርጠኝነት ልንነሳ ይገባል።

አንድ የታወቁ መሪ « አንድ ነገር ሞክሮ ውጤት ማጣት ውድቀት ሳይሆን ውድቀት ግን ምንም ነገር አለመሞከር ነው» እንዳሉት እነሆ ሁሉን አዲስ አደርጋለሁ ያለው ጌታ ወደፊት በመዘርጋት ሁሉን በተሐድሶ እንድንገናኘው ፈቃዱ ነው።

ጸ ሎ ት ጌታ ሆይ! የተበላሹ፣ ውጤት ያጡ የሚመስሉትን እርምጃዎቹን፣ ጥረቶቹን፣ ግንኙነቶች ሁሉ በአንተ ላይ በመጣል በአዲስ ተስፋ፣ ጋይል ወደፊት እንድንሣ እርዳኝ። አሜን!

የንባብ ክፍል «በትዕግሥት የፀኑትን ብፁአን እንላቸዋለን» (ያዕ 5:14)

በመከራ መጽናት

ክርስትና የሞራል መጠበቂያ ሕግ፣ ወይም ለመለያ የምንጠቀምበት የሃይማኖት ክፍል ሳይሆን በክርስቶስ የተመሠረተ የብጽዕና መንገድ ነው። ነገር ግን ይህ የብጽዕና መንገድ ዛሬ ብዙዎች እንደሚያስቡት የምችትና የተድሳ ጎዳና ሳይሆን በፈተናና በመከራ መታገሥን ይጠይቃል።

በጥንቷ ቤቱ ክርስቲያን በመጋቢነት ያገለገል የነበረው «ፖሊ ካርፕ» የተባለው የጌታ አገልጋይ በክርስቶስ በማመኑና የክርስቶስን ወንጌል በመስበኩ ተከሰሶ በዘመኑ ባለሥልጣናት ፊት ቀርቦ ክርስቶስንና ጌትነቱን እንዲከድ ተጠይቆ እምቢ ካለ ግን የሚጠብቀውን አሰቃቂ የሞት መንገድ ተነገረው።

ፖሊ ካርፕ በቁጣ፣ በንዴት፣ ተሞልተው ደም ተጠምተው ሊያጠፉት ለተነሱት ባለሥልጣናት «ወደሰማንያ ዐመታት ያህል ጌታይ ክርስቶስን ስከተል አንድ ቀን አሣዝናኝ አያውቅም ዛሬ እንዴት እክደዋለሁ?» በማለት ለፈተና ሣይበገር በዕምነቱ ፀና ሕይወቱንም ለጌታው ክብር ሰዋው፣ የብጽዕናውን መንገድም ተጓዘ። እንዴት ያለ ጽናት፣ ትዕግሥት ነው!

አንባቢ ሆይ ዛሬ እንደፖሊ ካርፕ ሕይወታችንን ባንጠየቅም ነገር ግን በሕይወታችን በሚያልፈው ፈተና፣ ችግር፣ መከራ፣ ብጽዕና ያለበትን የትዕግሥትን፣ የጽናትን ጎዳና ወይስ በማጉረምረም በተስፋ መቁረጥ ተይዘናል? በለስን የጠበቀ ፍሬዋን ይበላል። ጌታውን የሚጠብቅ ይከብራል(ምሳሌ 27:18)።

ጸ ሎ ት

ጌታ ሆይ! በመከራ፣ በፈተና ሳልፍ አንተን ብቻ በመመልከት ረድኤትህን በትዕግሥት እንድጠብቅ እርጻኝ። አ ሜ ን!

የንባብ ክፍል « በአንተ ለምትደገፍ ነፍስ ፈጽመህ በሰላም ትጠብቃታለህ» (ኢሳ 26:4)

በእግዚአብሔር መደገፍ

የመጀመሪያ ልጃችን አድጎ በእግሩ መርጥ መጓወት በጀመረበት ጊዜ ሁሉን ነገር በራሱ ጥረት ለማድረግ ያለው ጉጉት እጅግ ከፍተኛ ነበር። እኛ ልንረዳው ስንፈልግ እንኪን ፈጽሞ ፈቃደኛ አይሆንም ነበር። ታዲያ አንድ ጊዜ በመንገድ ላይ አብረን በእግራችን ስንጓዝ በክንዴ መደገፍን እምቢ ብሎ በእግሩ ለመሄድ፣ ለመርጥ ሁሉን በራሱ ጉልበት፣ ጥረት ለማድረግ ፈለገ። ብንከለክለው ስላልሰማን ተውነው ብዙም ሳይቆይ በመሬት ላይ ወድቆ ስለተጎዳ ድምጹን ከፍ አድርጎ ማልቀስ ጀመረ። የአባቱን ክንድ ተደግፎ ከመሄድ ይልቅ የራሱን ጉልበት፣ ጥረት መርጦአልና ሳያስበው ወደቀ።

አዎ! እኛስ በሕይወታችን፣ በክርስትና ኑሮአችን ሁሉን በሚችል አምላክ ጥላ ሥር፣ በክንዱ መደገፍን ትተን ሁሉን በራሳችን ጉልበት፣ ጥበብ ለማድረግ ስንቲ ሞክረናል? ከአባታችን ድጋፍ ተለይተን የምናደርገው ሩጫ፣ ጥረት ውጤቱ ውድቀት፣ መሸነፍና መጎዳት ብቻ ነው።

በእርሱ በአምላካችን በመደገፍ የሚገኘውን የሕይወት ሰላምና መለኮታዊ ጥበቃ ብንለማመድ እጅግ የተሻለ ነው። ሰውን፣ ሁኔታን፣ ዕውቀትንና ገንዘብን ራሳችንንም መደገፍ በተለበረ ሽምቆ የመደገፍ ያህል አደጋ አለው። ጌታ እግዚአብሔር የዘለዓለም ዓምባ ነውና ለዘለዓለም በእግዚአብሔር ታመኑ» (ኢሳ 26:4)

ጸ ሎ ት

አቤቱ አንተን ብቻ አደገፋለሁ ሊላውን ሁሉ በመተው አንተን አለኝታ አደርጋለሁ። አ ሜ ን!

ም ሥ ጋ ና

እንጂራህን በድካምህ ወይም በፈትህ ወዝ ብላ ተብሏልና፤ መኖር እራሱ ችግር ነው። የኑሮን ችግር ለመወጣት በየጊዜው ዕቅድ እናወጣለን። ነገሮች ሲባኩልን እግዚአብሔርን ማመስገን ችግር የሚሆንብን አይመስለንም። ነገር ግን የፈለግናቸውን ነገሮች ማግኘት ሲያቅተን ወይም ያልፈለግናቸው ነገሮች ሲመጡብን ጌታን ተመስገን በማለት ፋንታ እናዝናለን።

ኢዮሳፍጥ የሚባለው የይሁዳ ንጉሥ አንድ ጊዜ እሱ ባለው ጦር ሊቋቋመው የማይቻለው ከፍተኛ ሃይል ያለው የሶስት አገሮች ጥምር ጦር ሊወረው እንደመጣ ሰማና ተሸበረ። የገጠመውንም ችግር ለመፍታት ጾም አወጀና በእግዚአብሔር ፊት ቀረበ። በመጀመሪያ የእግዚአብሔርን ባህርያት ለእግዚአብሔር አበሰረ፤ ቀጥሎም እግዚአብሔር ለእስራኤል እስከዚያ ጊዜ ድረስ ያደረገውን በመቁጠር እግዚአብሔርን አከበረ። በመወረሻም የገጠመውን ችግር አስታውቆ የእግዚአብሔርን ዕርዳታ ለመነ። ይህም የኢዮሳፍጥ አመለካከት እግዚአብሔርን አንቀሳቀሰው። እግዚአብሔርም ኢዮሳፍጥን አለው አትፍራ፤ ጦርነቱ ያንተ ሳይሆን የእኔ ነው። ሕዝብህን ይዘህ በይሩኤል ምድረ በዳ ፊት ለፊት ውጡና ከጠላቶቻችሁ ጦር ፊት ለፊት ቁሙ። እኔም የማደርገውን ታያላችሁ አለው። ኢዮሳፍጥም ሕዝቡንና መዘምራትን ይዞ ወጥቶ ዝማሪና ምስጋና ሲጀምሩ እግዚአብሔር በተአምሩ የመጣባቸውን ጦር እንዳልነበረ አደረገው።

ዘሬም ችግር በገጠመን ጊዜ በችግሩ ላይ ከመኖር ጌታ በህይወታችን ያደረጋቸውን ድንቅ ነገሮች እያሰብን በፀሎት ወደፊቱ ቀርቦን ስለነዚያም ማመስገን ብንጀምር የእግዚአብሔርን ክንድ እንደገና በችግራችን ላይ እናያለን። ለእግዚአብሔር ሁሉ ይቻለዋል።

ጸ ሎ ት ጌሆይ በሁሉ ማመስገንን አስተምረኝ።

ለእግዚአብሔር ሁሉ ይቻላል

«ነገ በዚህ ጊዜ በሰማርያ በር አንድ መስፈሪያ መልካም ዱቂት በአንድ ሰቅል ሁለትም መስፈሪያ ገብስ በአንድ ሰቅል ይሸመታል አለ።» 2ነገ 7 1

እግዚአብሔር በራሱ ላይ ትልቅ እምነት አለው። የገባውን ቃል ዚዳን ሁሉ ያከብራል። በሰው ዓይን የማይቻል የሚመስለውን፤ ወይም ለመሆን ረጅም ጊዜ የሚያስፈልገውን እርሱ በቅጽበት የሌለውን ወደ መኖር፤ የማይቻለውንም ወደ መሆን ያመጣል።

በዘሬው የንባብ ክፍላችን አስደናቂ የሆነን የእግዚአብሔርን አሰራር እንመለከታለን። በሰማርያ ታላቅ ረሃብ በገባበት ጊዜ፤ የአህያ ራስና የርግብ ኩስ እንኳ ምግብ ሆኖ በሚሸጥበት ዘመን እግዚአብሔር በኤልሳዕ በኩል «ነገ በዚህ ጊዜ በሰማርያ በር አንድ መስፈሪያ መልካም ዱቂት በአንድ ሰቅል ሁለትም መስፈሪያ ገብስ በአንድ ሰቅል ይሸመታል አለ።»

ብዙ የመጽሐፍ ቅዱስ አዋቂዎች እንደሚናገሩት በጥጋቡ ጊዜ እንኳ ዱቂት በዚህ በረከሰ ዋጋ አይሸጥም ነበር። ለእግዚአብሔር ግን ሁሉ ይቻላል። የረሃብን ዘመን ወደ ጥጋብ ያውም ታይቶ ወደማይታወቅ የጥጋብ ጊዜ በአንድ ቀን ውስጥ መለወጥ ይቻላል። እግዚአብሔር ለሰርያውያን የሰረገላና የፈረስ የብዙም ጭፍራ ድምጽ አለምቶ ድንኳኖቻቸውን፤ ፈረሶቻቸውን፤ አህዮቻቸውንና ሰፈሩን እንዳለ ትተው እንዲሸሹ አደረገ። በነጋታውም እንደ እግዚአብሔር ቃል መልካም ዱቂትና ገብስ በርካሽ ዋጋ ተሸጠ።

ለማይና ምድርን ለፈጠረ አምላክ ሁሉ ይቻለዋል። እግዚአብሔርም የተናገረውን እንደቃሉ ይፈጽማል። ቃሉ ከሚያልፍ የፈጠረው ሰማይና ምድር ቢያልፍ ይቀላልና። ወገኔ እንግዲህ በእግዚአብሔር ተስፋ ቀኑን በሙሉ ኑር። እርሱ ቃሉን ሊፈጽም ይተጋልና በእርሱ ፈጽሞ ተስፋ አትቀረጥ። ያለህን፤ የገባልህን ቃል አንዳች ሳያስቀር በጊዜው ያደርገዋል።

ጸ ሎ ት ጌታ ሆይ በክንድህ ተስፋ አደርግ ዘንድ በእጆችህ ውስጥ እርፍ ዘንድ እርዳኝ።

ም ሻ ት

ምሻት ማለት ዘሬ ያልተቀበልነውን ወደፊት ለማሻሻል ወይም ዘሬ የሌለንን ነገር ወደፊት እንዲኖረን በመሸት በሃሳብ መወሰድ ነው። ምሻት ግን ዝም ብሎ ከሚጻ አይመጣም። ምሻታችን እኛነታችንን ከፍ ከፍ ለማድረግ ከሆነ ቀደም ሲል ከፍ ከፍ አድርገን ያየነው ሰው አለ ማለት ነው። ምሻታችን እንግዲህ ከዚያ ሰው እኩል የምንሆንበትን ወይም በልጠን ልንታይ የምንችልበትን ሁኔታ መቀየስ፣ ብሎም ያልሆነውን ሆነን በሃሳባችን እራሳችንን ለማየት መሞከር ይሆናል።

እንግዲህ ምሻት የሚጀምረው ከማየት ነው። በመጀመሪያ ከእኛ የተሻለ አድርገን ደረጃ የሰጠነው ሰው ወይም እኛ ካለን ንብረት የተሻለ አድርገን የቆጠርነው ንብረት በየንበት ጊዜ የበታችነት ሰሜት ተለምዶናል ማለት ነው። ይህ ሁኔታ ለሰይጣን ማጥቃት አመቺ ይሆናል። ከዚህም የተነሣ እኛነታችንን አዋርዶ በመከሰስ ችግራችንን ያባብሰዋል፤ እኛም ከዚህ የሃለት ክስ የተነሣ ራሳችንን ለማሻሻል የሃሳብ ዕቅድ እናወጣለን። በተለይም ሃሳቡ በመኝታችን ላይ ሆነን ከመጣ ነገሮች ሁሉ ቀላል እየሆኑ እየተሳኩ በሃሳባችን ሲታዩን ነርቦቻችን ሁሉ ንቁ ይሆኑና እንቅልፋችን ይጠፋል። ሌሊቱ ሲነጋና ከአልጋችን ስንነሳ ችግሮቹ እንደነበሩ ሆነው እንዲያውም በቂ እንቅልፍ ያለማግኘት ችግር ተወጥሮባቸው እናገኛቸዋለን፤ በዚህም ጊዜ ህይወታችን ይታወቃል።

ወገኖች ከዚህ ዓይነት ችግር ለመውጣት የምንችለው በዘሬው ዕለት እኛነታችንን ተቀብለን ስለእኛነታችን ጌታን ተመስገን ስንለው ነው። እንግዲህ ስለሁሉ ነገር የሰጠንን እግዚአብሔርን እናመስግን። እግዚአብሔር ያደረገንን ሰው እንሁን እንጂ ሌላውን ለመምሰል በምሻት እንዳንሰቃይ እግዚአብሔር ይርዳን።

ጸ ሎ ት
እኔነቴን በራሴ ሃይል ለመለወጥ ከመታገል እርዳኝ።

ከእግዚአብሔር ጋር የምንኖረው ኑሮ

«እግዚአብሔር ከእኔ ጋር ቢሆን እግዚአብሔር አምላኬ ይሆንልኛል» ዘፍ 28:20 21

ከእግዚአብሔር ጋር በምናደርገው ጉዞ በጣም ደስ የሚያሰኘን ትልቁ ነገር በሕይወታችን የሚሠራው ታላቅ ሥራ ነው። በተለይም ሕይወት እንደ ካርታ ተበውዘብን፤ መቋቋሚያው ውሉ ጠፍቶብን፤ እንዳንዴ በውን ይሁን በቅዠት እንዴት እንደምንኖር ማወቅ ሲሳን ከእግዚአብሔር ጋር መገናኘት የጠለቀ ሰላምንና እርካታን ይሰጣል። እግዚአብሔር ከሕይወታችን የማይጠፋ ማህተም መተው ሲፈልግ ብዙ ጊዜ ሰዎች በእንዲህ ዓይነት ወቅት ይገናኛቸዋል። ያዕቆብን በእንዲህ ዓይነት ጊዜ ነው የተገናኘው። ያዕቆብ ከጊሳ የተወው

1) በዕድሜው የገፋ አባት። በመካከለኛው ምስራቅ የልጆች በተለይም የወንድ ልጆች ትልቅ ኃላፊነት በዕድሜ የገፋ ወላጆቻቸውን እንደሚገባ ጦረው መቅበር ነው። ይህም «እነሆ አረጁሁ የምሞትበትንም ሰዓት አላውቅም» በሚልበት ወቅት ነበር ጥሎት የሄደው።

2) ግራ የተጋባች እናት ነበረችው። መንታ ልጆቿ ኤሳውና ያዕቆብ በማህፀኗ ከተፀነሱበት ጊዜ ጀምሮ በውስጧ የተፈጠረ ጥያቄ ያልተመለሰለት። የሚጣሉ ልጆች በዕድሜው የገፋ ባል የነበራት የነፍሷን ሃዘን የምታሟውተው የልብ ሰው የሌለት ሴት ነበረች።

3) መራራ የሆነ የሚጠላውና የሚያሳድደው ወንድም። የጠላትን ጠብና ጥላቻ ለመረዳትና እራሳችንንም ለመከላከል መዘጋጀት ይቻላል። ወንድም ግን ጠላት ሊሆን ከባድ ነው። ብትመቁት አያምርም፤ ለሰው ብታወሩት አያምርም፤ ስለዚህ ያዕቆብ ለነፍሱ ፈርቶ ሸሸ።

4) ከልጅነት እስከ አርባ ዓመት ድረስ ያደገበትን ሃገር ትቶ ነበር። እግዚአብሔር በተገለጠለት ወቅት ተምሮ የያዘው ዲግሪ ወይም ሰርቶ ያጠራቀመው ሃብት አልነበረውም። ብቸኛ ሳለ የአብርሃም አምላክ የአባቱም የይስሃቅ አምላክ ተገለጠለት። በሃብትና በዘር እንደሚባርከውም ቃል ኪዳን ገባለት። የሚያናግረው እንዳች በሌለበት ጊዜ አያቱንና አባቱን ራሱንም ጭምር ደህና አድርጎ የሚያውቅ ሕያው አምላክ ያዕቆብን አነጋገረው። የሚያገባትን ሚስት ሳያውቅ ዘሩ እንደባህር አሸዋ እንደሚበዛ ተስፋ ገባለት። በስደት ላይ እያለ በሃብት እንደሚባርክ ነገረው። የያዕቆብን አምላክ አምላካችን ብናደርገው በእንዲህ ዓይነት በረከት መባረክ እንችላለን።

ጸ ሎ ት
የአብርሃም የይስሃቅ የያዕቆብ አምላክ ሆይ ለእኔም የግሌ አምላክ ሁን።

ማሰናከያ ወይስ መሸጋገሪያ

«እግዚአብሔርን ለሚወዱ እንደ ሃሳቡም ለተጠፋት ነገር ሁሉ ለበጎ እንዲደረግ እናውቃለን።» ሮሜ 8 28

ሕይወት ደስ በሚያሰኝና ደስ በማያሰኝ ነገሮች የተሞላ የሚመስልበት ጊዜ አለ። በኑሮ ችግር ሲገጥመን ወደፊት የምንገፋውን ጉዞ ሊያሰናክልብን፣ ቢሆን ወደጎሳ ሊመልሰን ባይሆን ደግሞ ወደፊት እንዳንጓዝ ሊያቆመን ነው ብለን እናስባለን። ስለዚህም ማንም ለው መቸገርን አይወድም። ሆኖም በመጽሃፍ ቅዱሳችን ውስጥ ቅዱሳን ችግር የማሰናከያ ድንጋይ ባይሆን በጊታ የመሸጋገሪያ ድንጋይ ሆኖላቸው እናያለን።

እስራኤላውያን ከግብጽ ወጥተው ቀይባህር ሲደርሱ በሰው ዓይን ትልቅ ችግር ደርሶባቸው ነበር። ከፈታቸው ቀይ ባህር፣ በጎሳቸው የፈርዖን ሠራዊት ነበር። ህዝቡም በሙሴ ላይ አንጎራጎሩ፣ ወደ እግዚአብሔርም ውሹ። ይህ ችግር ለጉዞአቸው ማሰናከያ ቢመስልም የእግዚአብሔርን እጅ እንዲያዩ፣ የመሸጋገሪያም ድንጋይ ሆኖቸው። እግዚአብሔር ባህሩን ከፍሎ በደረቅ መሬት አሳለፋቸው።

ማርያምና ማርታ ወንድማቸው አልዓዘር በታመመ ጊዜ መልዕክተኛን ወደ ኢየሱስ ላኩ። ኢየሱስ በቢታንያ ቢኖር ለወንድማቸው ፈውስ እንደሚኖር ያውቁ ነበር። ሆኖም ኢየሱስ በዘገየ ጊዜ አልዓዘርም ሞተ፣ ተስፋቸውም ከወንድማቸው ጋር ተቀበረ። ተስፋ ያደረጉት ኢየሱስ በመጣ ጊዜ ግን ለተስፋቸውና ለወንድማቸው ፈውስ ባይሆን ትንሳኤን ሰጣቸው። በሽታም ሆነ ሞት ለዚህ ቢተሰብ የማሰናከያ ድንጋይ አልሆነም። ይልቁኑ የእግዚአብሔርን እጅ የሚያዩበት የመሸጋገሪያ ድንጋይ ሆነ።

አዎ መጽሃፍ እንደሚል እግዚአብሔርን ለሚወዱት እንደ አሳቡም ለተጠፋት አንዳንድ ነገሮች ባየሆኑ ነገር ሁሉ ለበጎ ነው። ወገኔ ዛሬም በፈትህ የቆመ ችግር በእግዚአብሔር ሃይል የማሰናከያ ድንጋይ ባይሆን የመሸጋገሪያ ድንጋይ ይሆንልሃልና በእርሱ ታመን።

ጸ ሎ ት
በማየት ባይሆን በእምነት እንድመላለስ እርዳኝ።

እግዚአብሔርን መፍራት

« እግዚአብሔርን መፍራት የሕይወት ምንጭ ነው » (ምሳሌ 14 27)

በዓለም ላይ በለዎች ሕይወት ውስጥ የሚኖር ሁለት ዓይነት ፍርሃት ሲኖር አንደኛው ወደጭንቀት፣ ወደግራ መገባት፣ መረበሽ ከዚያም ሲበዘና ሲጠነክር ወደሞት ጎዳና የሚወስድ ፍርሃት ሲሆን በዚህ ፍርሃት ሥር ያሉ ሰለሞት፣ ስለወደፊት ኑሮ ሰለብዙ ነገሮች በመወከስ የሕይወትን እርከታና ደስታ ያጡ ይሆናሉ።

ሁለተኛው ፍርሃት ግን ወደ ሕይወት፣ ወደ ቅድስና ወደ ደስታና ሰላም ከሁሉም በላይ እግዚአብሔርን ወደ ማወቅና ማክበር የሚመራ የነጻነት ሕይወት ነው።

አንባቢ ሆይ በየትኛው የፍርሃት ክፍል ውስጥ እንደምትመደብ እንተ ታውቃለህ። ዛሬ እግዚአብሔርን ከለመፍራት የተነሣ ሰዎች በሚያደርጉት ነገር ኃላፊነት እየጎደላቸው በኃጢአት፣ በዓለማዊነት በመጠላለፍ በሚያሳዝን ጎዳና ይጓዛሉ።

ስለዚህ ኑሮአችን፣ ሕይወታችን፣ ንግግራችን የምናልመው ዓላማ፣ የምናቅደው እቅድ፣ ዓምልኮአችንና አገልግሎታችን እግዚአብሔርን በመፍራት በማክበር ሊመሠረት ይገባል።

« ቀኑን ሙሉ እግዚአብሔርን በመፍራት ኑሮ በእውነት ፍጻሜ አለህና ተስፋህም አይጠፋምና » (ምሳሌ 23 17) የሚለውን ቃል በመታዘዝ እንኑር።

ጸ ሎ ት
እቤቱ አባት ሆይ እንተን በመፍራት ልኑር የሕይወቴ አካሄድ እንዲያምር። አሚን!

ሰ ሰ ም

አብዛኛውን ጊዜ ሰላም የሚለው ቃል ጥቅም ላይ የሚውለው ውጫዊ ግጭት መወገዱን ለማመልከት ነው። ውጫዊ ችግር ምናልባት የፖሊስ እርምጃ ወይም የፍርድ ቤት ብያኔ ያስወግደውና በባታው ፀጥታ ተተክቶ ሰላም ሆነ ሊባል ይችላል። ነገር ግን ቀኑ ሲመሽ እንቅስቃሴ ሁሉ ቆሞ፣ ነገር ሁሉ ረጭ ባለበት ጊዜ በብዙ ሰዎች ሕይወት ውስጥ ከፍተኛ ግጭት ይካሄዳል። ይህ ግጭት ውስጣዊ ስለሆነ የፖሊስም እርምጃ ሆነ የፍርድ ቤት ውሳኔ ሊፈታው አይችልም። ነገር ግን የውጫዊም ሆነ የውስጣዊ ሰላም አለቃ የሆነው ኢየሱስ ሰላም ለአንተ ይሁን ሊል ማንኛውም ዓይነት ግጭት ይቆምና ሁሉ ነገር ሕብረትና ስምምነት ያለው ይሆናል።

ለሰው ውስጣዊ ግጭት መነሻው ሰው የጽድቅን ፈተና የወደቀ ሆኖ ባለ፣ የወደቀ መሆኑን ባለመቀበል ጻድቅ ለመሆን በሚያደርገው ጥረትና መቸም ጻድቅ ለመሆን ባለመቻሉ መካከል ያለ ችግር ነው። ከዚህም ቅራኔ የተነሣ ሰው ሊያደርጋቸው ወይም ሊያገኛቸው በሚፈልጋቸው ነገሮች ፍጹምነትን አያገኝም። ስለዚህ እያንዳንዱ ቀን ለሰው የውስጣዊ ጦርነት ቀን ነው። ሰው ግን በራሱ ሊጸድቅ አለመቻሉን አውቆ በክርስቶስ ኢየሱስ የተሰጠውን ጽድቅ ቢቀበል ለችግሩ ሁሉ መፍትሄ ያገኛል፤ ውጤቱም ውስጣዊ ስምምነት ይሆናል።

ወገኔ አንተስ እያንዳንዱን ቀን በጌታ ሰላም ውስጥ ሆነህ ታሳልፈዋለህ ወይስ ከላይ በተገለጸው ሁከት ውስጥ? በሁከት ውስጥ ካለህ የሰላምን አለቃ ኢየሱስን የህይወትህ አለቃ በማድረግ አንተም በዚህ ሰላም ልትረከ ትችላለህ።

ጸ ሎ ት የሰላም አለቃ ሆይ የህይወቴም አለቃ ሁን።

ታላቁ ሐኪም

«የሰው ልብ ከሁሉ ይልቅ ተንኮለኛ እጅግም ክፉ ነው፤ ማንስ ያውቀዋል?» (ኢሮ 17 9)

ቶሮንቶ በተባለው የካናዳ ከተማ አንዲት የእንግሊዝኛ ቋንቋ መናገር የማትችል የአረብ አገር ተወላጅ በጠና ታማ ጽንገተኛ ክፍል ከተወሰደች በኋላ አብዝታ በመጫህና ፀጉሯን በመንወት ሐኪሞችንና ነርሶችን አስቸገረች። በሽታዋን እንዳትናገር ቋንቋ አታውቅ፤ አስተርጓሚ የለ፤ ውሽት ብቻ ሆነ። በዕለቱ ተረኛ የነበረው ዶክተር መጠነኛ ምርመራ ካደረገ በኋላ በሽታዋ የአዕምሮ እንጂ የአካል አይደለም ብሎ እንደደመደመ በሽታዋ ፀንቶ አረፈች። ራሷው ሲመረመር ለካስ የካንሰር በሽታ ጉበቷን አጥቅቶ ኖሯል የሞተችው። የተሳሳተ ምርመራ አድርጎ ያሰናበታት ዶክተር ይህን ሰዎች እጅግ እንደተፀፀተ የከተማይቱ ጋዜጣ አስፍሯል።

መንፈሳዊ ችግር ያለባቸው አንዳንድ ሰዎችም የተሳሳተ ምርመራና መፍትሄ እንደሚሰጣቸው ከውጤቱ መረዳት እንችላለን። አንዳንዶች በኃጢአታቸው ምክንያት የኅሊና ወቀሳ ይዟቸው ይሰቃያሉ። መልካም ያደረጉ የሚመስላቸው መንፈሳዊ ምክር ለጋሾች ለበሽታው ጊዜያዊ እርዳታ የሚሰጥ መፍትሄ ሲሰጡ እናያለን። አንዳንዶች ከተማ እንዲቀይሩ፣ ሌሎች ቤት እንዲለውጡ ከፈሎች ደግሞ ትዳራቸውን እንዲተው ይመከራሉ። አንዳንድ ጊዜ ደግሞ ጥልቅ የመንፈሳዊ ሕይወት ችግር ያለባቸው ሰዎች በስህተት «የአዕምሮ ጭንቀት ነው» በማለት ወደማይፈለግ ዓይነት ሐኪም ቤት ይላካሉ።

እኛ ክርስቲያኖች በኃጢአት የተቸገረ ሰው ስናገኝ ወዲያውኑ ለመንፈሳዊ ህይወቱ መፍትሔ ወደሆነው ወደ ኢየሱስ መምራት አለብን። እርሱ የልብን ውሽት ሰዎች የኃጢአትን በሽታ በአንድ አፍታ መፈወስ የሚችል ታላቅ ሐኪም ነው።

ዛሬ የእግዚአብሔር መንፈስ ሰዎች ኃጢአታቸውን ተገንዝበው ወደ ፈዋሹ ወደ ኢየሱስ እንዲመጡ ዓላማው ስለሆነ ምህረትን ሊቀበሉ ወደሚችሉበት ወደ ኢየሱስ እንምራቸው።

ጸ ሎ ት አምላኬ ሆይ ፈዋሽንትህን ሰላየሁ ሌሎችን ወደአንተ እንድመራ እርዳኝ።

የጽድቅ አክሊል

«ሩጫውን ወርሻለሁ ወደፊት የጽድቅ አክሊል ተዘጋጅቶልኛል» 2ጢጥ 478

በአገራችንም ሆነ በዓለም ዙሪያ በሩጫ ውድድር ተደናቂነትን ያተረፈው የመቶ አለቃ አበበ ቢቂላ አንድ ጊዜ ቶክዮ በደረገው የማራቶን ውድድር ላይ ያደረገው ሜማ ለሩጫ ስላልተሰማው ሩጫውን አቋርጦ ሜማውን ከወለቀ በኋላ ውድድሩን በባዶ እግሩ ቀጠለ። ተመልካቾች በነገሩ ተደንቀው «እግሩን ስለሚያመው ውድድሩን አቋርጦ ይወጣል» ብለው ገምተው ነበር። ይሁን እንጂ አበበ ቢቂላ ከሌሎች ተወዳዳሪዎች ሁሉ ቀድሞ በመገባት የዋንጫው ባለቤት መሆኑን አረጋገጠ። በባዶ እግር በመሮጥ አሸናፊ በመሆኑ እስከዘፈ ድረስ ስሙ በስፖርት ሜዳዎች በጀግንነቱ ዘወትር ይወሃል።

ሐዋርያው ጳውሎስ የምድር ላይ ዘመኑ ፍጻሜ እንደተቃረበ በመገንዘቡ «ሩጫውን ወርሻለሁ» ብሎ ይደነግጋል። እግዚአብሔር እንዲሠራ የሰጠውን ሥራ ወርሷል። በመከራ ውስጥ ሲያልፍ ታክቶ ወይም ደክመኝ ብሎ ሥራውን አላቋረጠም። በታማኝነት በማዕበል ቢያልፍ፣ እሥር ቤት ቢሰቃይ፣ ቢገረፍ፣ «በቃኝ» ያለበት ጊዜ ባለመኖሩ ዘፈ የአዲስ ኪዳን የዕምነት ጀግና በመባል ይታወቃል። እግዚአብሔር በዚህ በጎ ሠራተኛ የጽድቅ አክሊል እንደተዘጋጀለት መገንዘብ እንችላለን።

የክርስትናን ሕይወት ስንኖር ለኑሮው የማይሰማው አጉል ሚናዎች ያጋጥሙን ይሆናል። እንደምሃሌ ለመጥቀስ፣ ቅዱስ ውሸት መዋሸት፣ አንዱ ነው። እንደዚህ ያሉ ጥቃቅን ኃጢአቶች የክርስትናን ሩጫ በሚገባ እንዳንሮጥ ይከለክሉናል። በድፍረትም «ሩጫውን ወርሻለሁ» ማለት አንችልም። ይህንኑ በማሳብ ነው ሐዋርያው «ሸክምን ሁሉ ቶሎም የሚከበንን ኃጢአት አስወግደን የዕምነታችንንም ራስና ፈጻሚውን ኢየሱስን ተመልክተን በፊታችን ያለውን ሩጫ በትዕግሥት እንሩጥ» ብሎ የሚመክረን። (ዕብ 12.2)

የሩጫው ተከፋይ የሆነክ ክርስቲያን ወገኔ እንግዲያው አሸናፊ ሆነህ የጽድቅ አክሊል ባለቤት መሆን እንድትችል የሚከብድህን ኃጢአት ቶሎ አስወግድ። እርሱ ከኃጢአታችን ሊያነግን የታመነና ጸድቅ ነው።

ጸ ሎ ት
ጌታ ሆይ ሩጫውን ወርሼ የድል አክሊል ባለቤት እንድሆን አብቃኝ።

የሚያስፈልገኝን ያውቃል

«ኢየሱስም ልጆች ሆይ አንዳች የሚበላ አላችሁን? አላቸው።» ዮሐ 21.5

አንድ አረብ በበረሃ ውስጥ ውሃን የሚያጠጣው ሰው እንዲገናኝ ተሰፋ እያደረገ ሲጓዝ ከግመል መጫኛ የወደቀ የተጠቀለለ ዕቃ አገኘ። ይህም ሰው በደስታ ምናልባት እዚህ ውስጥ ውሃን የያዘ ዕቃ ይገኛል በማለት በጥድፈያ ከፈተው ነገር ግን ያገኘው ዕቃ ውሃ ሳይሆን ዋጋው እጅግ የከበረ አልማዝና ወርቅ ነበር። ይህም ሰው ከጥማት የሚያረካው ውሃ እንዳልሆነ በተረዳ ጊዜ በንዴት ያንን የከበረ አልማዝና ወርቅ ወርውሮ ጣለው።

ሰው በችግሩ ሰዓት የደረሰለትን እንዲሁም የተደረገለትን ውለታ አይረሳም። ያንንም ውለታ ከተደረገለት ሰው በላይ አብልጦ የሚረዳ የለም። ጌታ ኢየሱስ ከትንሣኤ በኋላ ለደቀ መዛሙርቱ ለሦስተኛ ጊዜ የተገለጠላቸው በጥብርያዶስ ባህር አጠገብ ነበር። ደቀ መዛሙርቱ ሌሊቱን በሙሉ ዓሳ ለማጥመድ ደክመው አንዳችም ሳያገኙ ተርበው ነበር። ጌታ ኢየሱስም «አንዳች የሚበላ አላችሁን?» በማለት ንግግር ሲጀምር እንመለከታለን። ደቀመዛሙርቱም የሚበላ እንደሌላቸው በመለሱለት ጊዜ «መረቡን በታንኪይቱ በስተቀኝ ጣሉት ታገኙማላችሁ» አላቸው።

በሌላም ሥፍራ ደቀ መዛሙርቱ ተሰብስበው፣ አይሁድንም ስለፈሩ ደጆቻቸውን ዘግተው በፍርሃት ሳሉ፣ አሁንም ጌታ ኢየሱስ በመከከላቸው ቆሞ «ለላም ለእናንተ ይሁን» ሲል እንመለከታለን። የእኛ ጌታ ለተራበው ምግብን፣ ለፈራውም ሰላምን መስጠት ያውቅበታል። እርሱ የሚያስፈልገንን ያውቃል። እንደ መልካም እረኛም ዘወትር ወደ ለመለመ መስክ ወደ ዕረፍትም ውሃ ይመራናል።

ዘፈ ለአንተ የሚያስፈልግህ ምን ይሆን? የልብህን ጥማት ታዳጊህ ያያል። «በነጋም ጊዜ» ለደቀ መዛሙርቱ የተገለጠው ኢየሱስ ለአንተም ይደርሳል። መዝሙረኛው ዳዊት እንዳለው «ልቅሶ ወደማታ ይመጣል ጥዋት ግን ደስታ ነው።» መዝ(30) 5 ወገኔ ሆይ ደስ ይበልህ ፈጣሪህ እግዚአብሔር ከአንተ ጋር ነው።

ጸ ሎ ት
የሚያስፈልገኝን ታውቃለህና አንተን መድሃኒቴን እጠብቃለሁ።

የንባብ ክፍል ሊሣ 40 12 31

በማን ትመስሉታላችሁ

«እንግዲህ እንዲሉብሁልን በማን ትመስሉታላችሁ?» (ሊሣ 40 18)

በዚህ ምድር ላይ የምንኖረው ኑሮ አንዳንድ ጊዜ በአውሮፕላን ላይ ከሚበሩ ተሣራሪዎች ጋር ይመሳሰላል፡ ከጥቂት ደቂቃ በኋላ ከሚፈጸም ምንም ዓይነት አደጋ ለማምለጥ ዋስትና የለንም።

ትኩሮ ብሎ ለተመለከተ ሰው የአውሮፕላን ተሣራሪዎች ብዙዎቹ ሲያንቀሳቁ፤ አንዳንዶች መጽሐፍ ያነበሉ። ከፊሉ ከርታ ሲሟወት ሊሳው ሞት ያለ ወግ ያወጋል። ድንገት አውሮፕላኑ ወድቆ ቢከሰከስ ተሣራሪዎቹ ከሞት የሚያመልጡበት ምንም ዓይነት ዋስትና የላቸውም።

የሰው ልጅም በዚህ ምድር ላይ ለመኖሩ ምንም ዋስትና የለውም። ታላላቅ መንግሥታት አለኝታችን ብለው የወበጡትን በምብ ቢጥሉ በአንድአፍታ ዓለምን እንዳልነበረች ያደርጋታል። የምድር መኖሪያ፣ የውሃ መጥለቅለቅ የኢኮኖሚ መዘገብና የጦርነቶች መነሣት የዚህን ዓለም ሕዝብ እንቅልፍ ከሚነሱት ሁከታዎች ጥቂቶቹ ናቸው።

ክርስቲያን ከሚመጣው ቁጣ በደሙ የተከለለ ነው። ከሁሉ በላይ ግን የሚደገፈውና የሚታመነው አምላክ ፍጥረታት ሥርዓታቸውን ተከትለው እንዲሄዱ የሚያደርግ ታላቅ ንጉሥ መሆኑን ስለሚያውቅ በሚፈጠሩት ሁኔታዎች አይብረከረከም። የእንዲሉብሁልን ቃል እንደሚያረጋግጥልን የዚህ ዓለም ውሆች (ውትያናሶች ፣ ሐይቆችና ወንዞች ሁሉ ተደምረው) በአምላካችን እፍኝ ላይ እንዳላች ጠብታ ናቸው። ስለዚህ በአየር ላይ እንብረር፤ በምድር ላይ እንሁን ከምድር በታች ሊያስፈራን የሚችል አንዳች ሊኖር አይገባም።

ወጌ ዘሬ የሚያስፈራራህ ነገር ይኖር ይሆን? ምድራችን ሲያበቃላት ምን ይውጠኛል? ልጆቹስ፤ ቤቴስ ንብረቴስ ትል ይሆን? ሆድህ አይበባ፤ ድፍረትህ በጌታ ላይ ይሁን። እርሱ ሁሉን ይቆጣጠራልና።

ጸ ሎ ት
አቤቱ በአንተ ላይ አብዝኖ እንዳርፍ ሰላሚን አብዛ!

የንባብ ክፍል 2ኛ ቆሮ 4፡1 18

አ ን ታ ክ ት ም

«ስለዚህ ምክንያት ምህረት እንደተሰጠን መጠን ይህ አገልግሎት ስላለን አንታክትም»። ቁጥር 1

ሐዋርያው አደራ የተሰጠውን የሰብከት አገልግሎት በሰላም እንዲፈጽም ዕድል በይሰጠውም በመገፋት በማመንታት በመሰደድ በመውደቅ ተልእኮውን መፈጸም እንዳለበት ያብራራል። አዎን ሐዋርያው ጳውሎስ ምንም እንኳ መከራ ቢደርስበት በደረሰበት መከራ አዝና አገልግሎቱን ከመፈጸም አላቋረጠም። ሐዋርያው የደረሰበትን መከራ ለመታገስ የቻለበት ምክንያት ጊዜያዊና ምድራዊ ሥቃይ በዘልዓለማዊ ሰማያዊ ደስታ እንደሚለወጥ ስላወቀ ነው። ስለዚህም ነው በተለያዩ ቁጥር የድል መዝሙር የሚዘምረው።

ድል ነጂው ሐዋርያ በሁሉ እንገፋለን እንጂ እንወነቅም እናመነታለን እንጂ ተስፋ እንቆርጥም እንሰደዳለን እንጂ እንጣልም እንወድቃለን እንጂ እንጠፋም እያለ ይዘምራል። ጳውሎስ ከሞት በሻገር ሕይወት እንዳለ ያወቀና የተረዳ ሐዋርያ ነው። ስለዚህም ነው የኢየሱስ ሕይወት ደግሞ በሥጋችን ይገለጥ ዘንድ ሁልጊዜ የኢየሱስን መሞት ተሸክመን እንዘራለን የሚለው። አዎን እኛም ዘሬ በሚገጥሙን መከራዎችና ፈተናዎች የድል መዝሙር እየዘመርን ለመጓዝ የምንችለው የሚታየውን ቀላል የሆነ የጊዜው መከራችን ሳይሆን የማይታየውንና ዘልዓለማዊውን ተስፋ ስናደርግ ነው። እንግሊላን እንደከምም፤ እንሄዳለን እንዝልም፤ ጌታ ኃይላችን ነው እንወድቅም።

ጸ ሎ ት ጌታ ሆይ ከመታከት ጠብቀኝ

የመዳን ቀን አሁን ነው

«በተወደደ ሰዓት ለማሁህ በመዳንም ቀን ረዳሁህ ይላልና፤ እነሆ የተወደደ ሰዓት አሁን ነው፤ እነሆ የመዳን ቀን አሁን ነው።» 2ኛ ቆይ 6 2

አንዳንድ ሰዎች ከምግብ በስተቀር ለሁሉ ነገር ነገ ማለት ይቀላቸዋል። አንድ ጊዜ የሁለተኛ ደረጃ ክርስቲያን ተማሪዎች ኅብረት ለምስክርነት ወጥተው ስለጌታችን ኢየሱስ ክርስቶስ አዳኝነት ሲናገሩ ለሚዎቹ የሚሉትን ሁሉ በጥሞና ከደመጡ በኋላ «አሁን ጌታን ተቀበል» ተብለው ሲጠየቁ አይ እኔ ገና ወጣት ነኝ፤ ብዙ መልካም ዕድል ከፈቱ ይቆያኛል፤ በይሆን እድሜዬ ሃምሳ ወይም ስድሳ ሲሆን እቀበለዋለሁ» የሚል መልስ ይሰጧቸው እንደነበር ይናገራሉ።

የወንጌልን ድምጽ ለምተው ለሚቀበሉና ቸል ለማይሉ ቃሉን በሰሙ ቁጥር ያቀን የተወደደ ቀንና የመዳን ቀን እንደሆነ የእግዚአብሔር ቃል ይናገራል። ይሁን እንጂ የተወደደውንና የመዳኑን ቀን ልብን በማደንደንና በማጠንከር ከላፈ ሊመጣ ካለው ከእግዚአብሔር ቁጣ ለማምለጥ አይቻልም። ስለዚህም ነው ሐዋርያው በተወደደ ሰዓት ለማሁህ በመዳንም ቀን ረዳሁህ እነሆ የመዳን ቀን አሁን ነው፤ እነሆ የተወደደ ሰዓት አሁን ነው እያለ የሚያስጠነቅቀው።

ማናችንም ብንሆን ነገ የሚሆነውን ነገር ለማወቅ ምንም ዓይነት ችሎታ የለንም። የምንኖረው በተስፋ እንጂ ነገ ወይም ከአንድ ሰዓት በኋላ በሕይወታችን ለሚፈጸም ነገር ምንም ዓይነት ዋስትና የለንም። ለዚህ ነው መጽሐፍ ቅዱስ የመዳን ቀን አሁን ነው የሚለው።

ወገኔ ወንጌልን ስንት ጊዜ ለምተሃል? ስንት ጊዜስ ነገ ጌታን እከተለዋለሁ በማለት የጥሪውን ቃል ችላ ብለሃል? ስንት ጊዜስ ነገ ጌታን እከተለዋለሁ በማለት የጥሪውን ቃል ችላ ብለሃል? ይህ ዘመን የእግዚአብሔር የምህረት ዘመን ነው። ለሁሉ ጊዜ አለው ብሎ ንጉሥ ሰሎሞን እንዳወጀ ለፍርድም ጊዜ አለውና ያ የፍርድ ዕለት ሳይደርስ ፈጣሪህን አሁን አስበው። የመዳን ቀን አሁን ነውና!

ጸ ሎ ት

ጌታ ሆይ ልቤን ለወንጌልህ ጥሪ ክፈትልኝ።

የጠፋው በግ

«ተነስኼም ወደ አባቱ እሄዳለሁና ተነስቶም ወደ አባቱ መጣ።» ሉቃስ 15 18

እግዚአብሔር ከሚታወቅባቸው ባህርያቶቹ አንዱ የምህረት አምላክ መሆኑ ነው። በእውነተኛ ልብ በንግሥ ወደ እርሱ የሚመለሱትን ሁሉ እጁን ዘርግቶ በምህረት ይቀበላል። እውነተኛ ንግሥ እግዚአብሔርን ብቻ ሳይሆን መላዕክቶቹንም ደስ ያስኛል።

በዘሬው የንባብ ክፍላችን የጠፋውን ጊሳም የተገኘውን የዚህን ታናሽ ልጅ ታሪክ እንመለከታለን። ይህ ልጅ ከአባቱ ድርሻውን ወስዶ ወደ ሩቅ አገር እንደሄደ እናያለን። በዚያም ገንዘቡን ሁሉ ከባከነና ከበተነ በኋላ በዚያች አገር ጽኑ ራብ ሆነ። ይህም ሰው እሪያዎች ከሚበሉት አሰር ሊጠግብ ይመኝ ነበር፤ የሚሰጠውም አልነበረም። አባካኝ ልጅ ግን ወደ ልቡ ተመለሰ። «ተነስኼም ወደ አባቱ ቤት እሄዳለሁ» አለ። በዚህም ብቻ አላበቃም ግን «ተነስቶም ወደ አባቱ መጣ።» መጽሐፍ ቅዱሳችንም «እርሱም ገና ሩቅ ሳለ አባቱ አየውና አዘነለት፤ ሮጦም አንገቱን አቀፈውና ሰመው» ይለናል። በዚህም ብቻ አላበቃም ግን የሰባውን ፈሪዳ አረደለት፤ በዚያም ቤት ደስታ ሆነ።

ወገኔ ዘሬ ከጌታ ቤት ርቀህ ህይወትህ በረሃብና በጥማት ትቃጠል ይሆን? ይህንን ረሃብ ማርካት የምትችለው እንደዚህ ልጅ ወደ ልብህ ተመልሰህ «ወደአባቱ ቤት እመለሳለሁ» ስትልና እንደዚህ አባካኝ ልጅ ወደ አባትህ ወደ እግዚአብሔር ቤት ስትመለስ ነው የጠፋው ልጅ እሪያዎች ከሚበሉት አሰር ሊጠግብ ይመኝ ነበር፤ ወደ አባቱ ቤት በተመለሰ ጊዜ ግን ረሃቡን በአባቱ ፍቅር፤ በሰባውም ፈሪዳ አጠገበ። ዘሬም የእግዚአብሔር አባትህ የምህረት እጅ ለአንተ ተዘርግቷል። ልብህን ከመንገድህ ጋር ወደ እግዚአብሔር መልስ እርሱም ይቀበላል።

ጸ ሎ ት

አባት ሆይ ወደ ልቤ እመለስ ዘንድ የተዘረጉትንም የፍቅር እጆችህን አይ ዘንድ እርዳኝ።

ልደት

«እርሱ ሕዝቡን ከኃጢአታቸው ያድናቸዋልና ሰሙን ኢየሱስ ትሰዋለህ።»ማቴ 121

በዚህ ዘመን በተለይም በሰሜን አሜሪካ የጌታችን የኢየሱስ ክርስቶስ የልደት በዓል የተሳሳተ ትርጉም ተሰጥቶት እንመለከታለን። ሰዎች ሰጦታ የመለዋወጫና በተለያዩ የንግድ ዘርፍ ለተሰማሩ ደግሞ ጥሩ የማትረፈያ ጊዜ አድርገው ሲቆጥሩት እንመለከታለን። ይህ ጊዜ ለነጋዴዎች ማትረፈያ ሳይሆን ለሰው ዘር በሙሉ የህይወት ማትረፈያ የሆነው ጌታ ኢየሱስ የሚነገርበትና የሚታወጅበት መሆን አለበት። እርሱን በማመን ሰው ከዘላለም ሞት ይተርፋል፤ እርሱን በማመን ሰው ከበሽታ ይተርፋል፤ እርሱን በመመን ሰው ከሃዘንና ከስቃይ ይተርፋል፤ አዎ እርሱን በማመን ሰው ጠላት ዲያብሉስ ከዘጋጃለት መራራ ድግስ ይተርፋል።

ለእኛ ለአማኞች ይህ ቀን በአመት አንድ ጊዜ የምናከብረው መሆን የለበትም። ለእኛ እያንዳንዱ ቀን የልደት ቀን ነው። ይህንን መድሃኒት የሆነ ጌታ ለሰዎች በነገርንና በስተዋወቅን ቁጥር፤ እኛ ብሎም ልቡን በሚከፍት ሰው ውስጥ ልደት ይሆናል። እውነተኛው የልደት ቀን ሰዎች ጌታ ኢየሱስን እንደ አዳኞቹ ሲቀበሉና ሲወሰኑ ነው።

እንግዲህ ዘሬም ሆነ ከዚህ በኋላ በምንኖርባቸው ቀናት ሰውን ለአንዴና ለዘላለም ሊቀይር የሚችለውን፤ የአንድ ቀን ሳይሆን የዘላለም ደስታን የሚሰጠውን ይህን ኢየሱስን ለሌሎች እንንገር። ያኔ ሰዎች ህይወታቸውን ያተርፋሉ፤ እውነተኛ ልደትም በልባቸው ይሆናል። ይህንንም ልደት እኛ ብቻ ሳንሆን የእግዚአብሔርም መላእክት በሰማይ ያከብሩታል። ጌታ ኢየሱስ በሥጋ ሲወለድ የዘመሩለት መላእክት ዘሬም በሰው ልብ ውስጥ ሲወለድ በሰማይ ደስ ይላቸዋል።

ጸሎት ጌታ ሆይ የልደት ቀንህን እንተ ማን እንደሆንክ እንድመለክርበት እርዳኝ።

የዓለም ብርሃን

ጌታ ኢየሱስ በታወቀው የተራራው ላይ ሰብከቱ ሲከተሉት ለነበሩት «እናንተ የዓለም ብርሃን ናችሁ» ብሎ ሲያስተምር እንመለከታለን። በዚሁም ክፍል ላይ « ብርሃናችሁ እንዲሁ በሰው ፊት ይብራ ይላቸዋል።»

ወለማ በይፍር ብርሃን በላብረለን ነበር። በፍጥረት መጀመሪያ «ምድርም በዶ ነበረች እንዳችም አልነበረባትም ወለማም በጥልቁ ላይ ነበረ የእግዚአብሔርም መንፈስ በውሃ ላይ ሰፍሮ ነበር። እግዚአብሔርም ብርሃን ይሁን አለ፤ ብርሃንም ሆነ» በማለት መጽሃፍ ቅዱሳችን ይነገረናል። እግዚአብሔር በመጀመሪያው ቀን ብርሃንን የፈጠረው ወለማን ለማሸነፍ ነበር። ጌታ ኢየሱስም ተከታዮቹን «እናንተ የዓለም ብርሃን ናችሁ» ያለው ዓለም በወለማ ገዢ እጅ ውስጥ ስለሆነች እኛ ይህ እውነተኛ ብርሃን የበራልን ይህንን ብርሃን እያበራን ሰዎችን ከዚህ የወለማ ግዛት ወደ ብርሃን፤ ይህም ወደ ጌታ ኢየሱስ መንግሥት እንድናመጣ ነው።

በድሮ ዘመን መብራት በዘይት ሃይል እንደሚገኝ መጽሃፍ ቅዱሳችን በተለያዩ ቦታዎች ያሳያል። በዘፀ 27 20 እግዚአብሔር ሙሴን «አንተም መብራቱን ሁልጊዜ ያበሩ ዘንድ ለመብራት ተወቅጦ የተጠለለ ጥሩ የወይራ ዘይት እንዲያመጡልህ የእስራኤልን ልጆች እዘዛቸው» ብሎ ሲያዘው እንመለከታለን። ይህም ዘይት በብዙ ቦታዎች የመንፈስ ቅዱስ ምሳሌ ሆኖ እናየዋለን።

ዘሬም እኛ ጌታ ኢየሱስ በሰሙ የጠራን ለዚህ ወለማ ዓለም እውነተኛ ብርሃን እንድናበራ ነው። ሆኖም ያለ መንፈስ ቅዱስ ዘይት ብርሃናችን ሊበራና ለሰዎች ሊታይ አይችልም። ለሐዚህ ጽዋችንን በመንፈስ ቅዱስ ዕለት በዕለት እንዲሞላ መጸለይ አለብን። ለዚህም ነው ጌታ ኢየሱስ «ሕይወትን የሚሰጥ መንፈስ ነው» (ዮሐ 6 63) ያለን።

ጸሎት ጌታ ሆይ ዕለት በዕለት በመንፈስ ቅዱስህ መላኝ።

እርሱ ያጽናናል

«የክርስቶስ ሥቃይ በእኛ ላይ እንደበዛ እንዲሁ መጽናናታችን ደግሞ በክርስቶስ በኩል ይበዛልናልና» ቁ5

በምዕራቡ ዓለም ችግር ያለባቸውን ሰዎች ለማማከር ንግድ ቤት ከፍተው የሚሠሩ አያሌ የሥነ አዕምሮ አዋቂዎች ይገኛሉ። እነዚህ ሰዎች ችግራቸውን ከችግራቸው እንዴት ነፃ እንደሚወጡ የሚመክሩት እነርሱ ከደረሰባቸው መከራ በመማር ሳይሆን ት/ቤት በጠኑት ጥናት ላይ ተመሥርተው ነው። እንዲህ ዓይነቱ ማጽናናት ከአዕምሮ እንጂ ከልምምድ የሚፈልቅ ስላልሆነ በተመካሪውና በአማካሪው መካከል ጠለቅ ያለ ወዳጅነት አይፈጥርም።

ሐዋርያው መከራና ፈተና ቢደርስበትም በደረሰበት መከራና ፈተና መጠን መጽናናትን ደግሞ በክርስቶስ እንዳገኘ ይገልጻል። ክርስቶስ ስለዓለም ኃጢአት ተገርፎ ተሰቅሎና ሞቶ ብቻ ቢቀር ኖሮ በቅዱሳንና በጳውሎስ ላይ የሚደርሱት መከራዎች አጽናኝ በልተገኘላቸውም ነበር። ነገር ግን ክርስቶስ በዚያ ሁሉ መከራ ቢያልፍም የመከራና የፈተና አሸናፊ ሞትን ድል ነሺ ሕያው ሆኖ በአባቱ ቀኝ በክብር ዙፋን ተቀምጧል። ያ ድል ነው ሌሎችን ለማጽናናት ሐዋርያት፤ ቅዱሳንና ሰማዕታት ሕይወታቸውን የሰውበት። ያም ድል ነው ዘሬ ብዙ አማኝ ክርስቲያኖች የሚጽናኑበት። ሐዋርያው በቃል ብቻ መግለጽ ሳይሆን በሕይወቱ የተለማመደውን ምስክርነት ይገልጻል። ይህ ክፍል ሐዋርያው የተቀበለውን ሥቃይ የሚገልጽ ቢሆንም ከእግዚአብሔር ከፍ ያለ መጽናናትን ለማግኘቱ ደግሞ ራሱ ይመሰክራል። ቅዱሳንና ጳውሎስ የሚሰቃዩበት ሥቃይ ሁሉ መራራና አባዛኝ ቢሆንም አስደሳች ውጤት እንደሚፈጥርላቸው ከሕይወታቸው እንረዳለን። እኛም እምላካችን በመከራችን ሁሉ ስለሚያጽናናን በመከራ ያሉትን እናጽናና።

ጸ ሎ ት
ጌታ ሆይ ሌሎችን እንዳጽናና በሚደርስብኝ መከራና ፈተና ሁሉ መጽናናትን ሰጠኝ።

ለምስኪኑ ተስፋ አለው

«ሀዘንተኞችን ለደህንነት ከፍ ከፍ ያደርጋል።(ኢዮብ 511)

ኢዮብ ስለደረሰበት መከራ መቃተትና ስለ እግዚአብሔር አሠራር መጠየቅ ሲጀምር ከጓደኞቹ አንዱ ቴማናዊው አልፋዝ ስለ እግዚአብሔር አሠራር የሰማውን መናገር ይጀምራል። ይህም በጳውሎስና በሰነፍ ሰው መካከል ያለውን ልዩነት ነው። ሰነፍ ሰው ያከማቸው ለሌላ እንደሚሆንና እንዲሁም እግዚአብሔር ተንኮለኞችን እንደሚያውቃቸውና እንደሚይዛቸው አስረድቶ በሌላ በኩል ደግሞ እግዚአብሔር የሚገሰጸው ሰው ምስጉን እንደሆነ እግዚአብሔር የሰበረውን የሚጠግን እምላክ እንደሆነ ተግሣፁን መናቅ አስፈላጊ እንዳይደለ ይናገራል።

የሚገመፅ ያጠፋ ሰው ነው ኢልፋዝም ኢዮብን « አንተ ግን አንዳች ሠርተህ እንደሆነ ለራስህ እወቀው» ቁጥር 27 ይለዋል። ስለዚህም በኢልፋዝ አስተሳሰብ የኢዮብ መከራ ከኃጢአት የመጣ ነው። ግን ነገሩ እንዲህ አልነበረም። ኢዮብ በመከራውም ጊዜ እንኳ አልበደለም። ከዚያ በፊትም ቢሆን ለልጆቹ እንኳ ምናልባት በድለው እንደሆነ በማለት መስዋዕት የሚያቀርብ ሰው ነበረ። ልብንና ኩላሊትን የሚመረምር እምላክም ስለ ኢዮብ ጽድቅ ይመሰክራል።

በዚህ ሁሉ ለኢዮብ መጽናናት የሚሆን ነገር አልተገኘም። ግን ኢልፋዝ ካለው ነገር «ለምስኪኑ ተስፋ አለው ክፋት ግን አፍዋን ትዘጋለች» ለተቸገረው ለኢዮብ ተስፋ አለው። የደረሰበት ክፋት ይጠፋል በእርሱ ላይ አስከመወረሻ አይወፍርም።

የተቸገርህ ጳውሎስ ሆይ ከችግርህ ለመላቀቅ ተስፋ አለህ የደረሰብህ ክፉ ነገር ዳግመኛ በአንተ ላይ ሳይሰለጥን አንድ ቀን አፋን ይዘጋልና ተጽናና።

ጸ ሎ ት
እምላኬ ሆይ በትንሽ ፈተና ተስፋዬ እንዳይወልደኝና ተስፋ እንዳልቆርጥ እርዳኝ።

ሕጌን አትርሳ

«ልጄ ሆይ፡ ሕጌን አትርሳ፡ ልብህም ትእዛዜን ይጠብቅ፡ ብዙ ዘመናትና ረጅም ዕድሜ ሰላምም ይጨመራልሃልና»

የኑሮ መመሪያ የሌላቸው ሰዎች «ባወጣው ያውጣው» ማለት ያበዛሉ። ያገራቸው አስተዳዳሪዎች ያወጡትን ደንብና ትዕዛዝ ሲጥሱ፡ ከሁሉም በላይ የአምላካቸውን የእግዚአብሔርን ቃል ሲተላለፉ ሕሊናቸው ቅሬታ አይሰማውም።

እንደ እግዚአብሔር ሕግና ትእዛዝ የምንመላለስ ከሆነ የማይዘነፍ የሕይወት መመሪያ ይኖረናል። ስለዚህም ነው ዳዊት «የእግዚአብሔር ሕግ ፍጹም ነው፡ ነፍሴን ይመልሳል፡ የእግዚአብሔር ፍርድ እውነትና ቅንነት በአንድነት ነው። ከወርቅና ከክቡር ዕንቁ ይልቅ ይወደዳል፡ ከማርና ከማር ወለላም ይጣፍጣል» የሚለው።

በሕይወታችን በሚፈጸመው ነገር ሁሉ እግዚአብሔር እንዲመራን ከፈለግን በራሳችን ጥበብ ሳንመክ፡ በራሳችን ማስተዋል ሳንደገፍ፡ ከሀብታችንና ከፍሬአችን በኩራት ሁሉ ለእርሱ ባለማጋደል፡ በፍጹም ልባችን በእርሱ በመታመን መኖር አለብን።

የእግዚአብሔር ልጆች በሕጉና በትእዛዜ መራመድ ትተው መረን በሚሄዱበት ጊዜ፡ እግዚአብሔር ደግሞ ልጆቹን ለመገለጽ ይገደዳል። እርሱ በጥፋታችንን ሲገልጽን በእሽታ መንፈስ ልባችንን በማቅናት በንስሐ መቀበል አለብን። ጌታም «እኔ የምወዳቸውን ሁሉ እገልጻቸዋለሁ እቀጣቸውማለሁ፡ እንግዲህ ቅና ንስሐም ግባ» ይላል። ራዕ 3 19

ጸ ሎ ት መታዘዝን ልማር ከቃልህ መንቀጥቀጥን ልማር በቃልህ መዋረድን ልማር በቃልህ

በአለኝታ የተሞላ ሕይወት

«እግዚአብሔር የረዳኝ ባይሆን ነፍሴ ለጥዊት ጊዜ በሲኦል ባደረች ነበር» ቁጥር 17

አንድን ሰው ተደናቂ ከሚያደርጉት ጠባዮች አንዱ ባለበት የትምህርትም ይሁን የኑሮ ደረጃ መኩራራት ሳይሆን ከምን እንደተነሳና ማን ከዚያ እንዳነሳው በማስታወስ ራሱን ዝቅ በማድረግ ትሁት መሆኑ ነው። ይሁን እንጂ እንዲህ ዓይነቱን ተወዳጅ ባህርይ፡ «እኔነት» ዙፋኑን ዘርግቶ በተቀመጠበት በዚህ ትውልድ ውስጥ ማግኘት አስቸጋሪ ሆኖዋል። አንድ ታዋቂ ጋዜጠኛ እንዳለው ይህ ትውልድ ራስ ወዳድ ትውልድ(The me generation) ነው ቢባል ማጋነን አይሆንም ሲል ተናገሯል።

ዳዊትን እግዚአብሔር «እንደ ልቤ የሆነ» ብሎ ሊጠራው ከበቁት ምክንያቶች አንዱ ይህ የእግዚአብሔርን ውለታና ቸርነት ያለመዘንጋቱ ሳይሆን አይቀርም። እግዚአብሔር ሊያነግሠው ከመቀበቱ አስቀድሞ ዙፋኑን ለልጁ ለሰለሞን እስከወረሰበት ጊዜ ድረስ የግል ሰደቶችና የጠላት ወራሪ ዳዊትን የመከራና የጦር ሰው አድርገውት ነበር። ከእረኝነት ጀምሮ እስከ ንጉሥነት ሳጋጠሙት የትግል ምዕራፎችና ሳገኛቸው ድሎች ለእግዚአብሔር ባለውለታነቱን በመጥቀስ ይህ መለኮታዊ ጥበቃና የድል ኃይል በወቅቱ ባይሰጠው ኖሮ የሚያየውን መከራ ሲያስታውስ «እግዚአብሔር የረዳኝ ባይሆን ነፍሴ ለጥዊት ጊዜ በሲኦል ባደረች ነበር» ቁጥር 17 ብሎ ተናገረ።

አሁንም ቢሆን በፈተናችን ወቅት በራሳችን ጥበብ ወይም በምናውቃቸው ወዳጆቻችን ከመታመን ይልቅ «በክፉዎች ላይ ለእኔ የሚቆም ማን ነው? ዓመጸኝስ በሚያደርጉ ላይ ለእኔ የሚከራከር ማን ነው?» ቁጥር 16 ብለን እንደ ዳዊት ብንጠይቅ ቀደም ባሉት ጊዜያት ከገጠሙን ፈተናዎች ነፃ ወዳወጣን አምላካችን ልቦናችንን በማንሳት «እግዚአብሔር የረዳኝ ባይሆን ነፍሴ ለጥዊት ጊዜ በሲኦል ባደረች ነበር» ቁጥር 17 ለማለት እንችላለን።

ጸ ሎ ት ጌታ ሆይ ውለታህን እንዳልዘነጋ እርዳኝ

አትፍራ

«በምትሄድበት ሁሉ አምላክህ እግዚአብሔር ከአንተ ጋር ነውና... አትፍራ» ኢያ 1:9

በዚህ ዘመን የብዙ ሰዎች ልብ በፍርሐትና በድንጋጤ ይዝላል። የገንዘብ እጦት፣ የጤንነት ማጣት ከሰዎች ጋር ያለን ኅብረት መበላሸት በአጠቃላይ የኑሮ ውጣ ውረድ መንስዔ ሆኖ ልባችን በጭንቀት ይወጠራል። ሆኖም እንድንፈራ የእግዚአብሔር ፈቃድ አይደለም።

በዘረው የንባብ ክፍላችን እንደምንመለከተው እግዚአብሔር ኢያሱን ሶስት ነገሮች ተናገረው።

1ኛ) ፎርዳናስን ተሻግሮ ምድሪቱን እንዲወሰድ ታዘዘ። በህሩ ሞልቷል፤ መሸገርም ከባድ ነው እግዚአብሔር ግን ተሻገሩ ሲለው እናያለን። በሐሩን ቢሻገሩም በይሻገሩም ጠላቶቻቸው በዚያ አሉ። ቢሆንም እግዚአብሔር አሸናፊ አምላክ መሆኑን ተለማምደዋል።

ችግር ሲመጣ ግዙፍነቱንና ከባድነቱን እንመለከታለን። እንደነግጣለንም። የምናደርገው ነገር ይጠፋል። ስለዚህም ችግራችንን እግዚአብሔር እንደሚፈታልን እንረባለን። ችግራችንን ዘሬ እንዴት እናየዋለን? የእግዚአብሔርን አሸናፊነት ተለማምደናል?

2ኛ) ኢየሱስ እንዳያወሰውል ታዘዘ። መወሰወል ለክርስትና ሕይወት ቀርቶ ለማንኛውም ተግባር አስፈላጊ አይደለም። ብዙ ጊዜ አንድ አቅጣጫ ይዘን የምንሠራው ሥራ መወረሻው ያማረ ይሆናል። ክርስትናም እንዲሁ ወደግራና ቀኝ የሚባልበት ሕይወት አይደለም። የድል አክሊላችንን ለመጎናጸፍ በቀጥታው እንጓዝ።

3ኛ) ኢያሱ ሕጉን እንዲጠብቅ ታዘዘ። ችግራችንን ለማሸነፍ እግዚአብሔር ከእኛ ሁለት ነገሮች ይፈልጋል፤ እነርሱም ማመንና መታዘዝ ናቸው። እኛም በእምነት በመታዘዝ ድነናል።

«ትጠብቅና ታደርግ ዘንድ በቀንም በሌሊትም አስበው።» ቃሉን ማሠላሰልና እርሱን መታዘዝ የብርታት ቁልፍ ነው። በእግዚአብሔርም መታመን የድንጋጤን ደመና ያስወግዳል።

ጸሎት ጌተ ሆይ፡ በችግራ ውስጥ የአንተን ድምጽ ብቻ ልስማ።

የንባብ ክፍል « በሰዎችና በመላእክት ልባን ብናገር ፍቅር ግን ከሌለኝ እንደሚሠራ ናስ ወይንም እንደሚንሸሸ ፅናጽል ሆኛለሁ። ትንቢት ቢኖረኝ ምስጢርንም ሁሉና ዕውቀትን ሁሉ በውቅ ተራሮችንም እስከፈልስ እምነት ቢኖረኝ፤ ፍቅር ግን ከሌለኝ ከንቁ ነኝ። » 1ኛ ቆሮ 13:12

ፍቅር ከሌለኝ ከንቁ ነኝ

ጌታችን ኢየሱስ ክርስቶስ በምድር ላይ በሚያስተምርበት ጊዜ ከትዕዛዛት ሁሉ የሚበልጠው የትኛው ነው ተብሎ ሲጠየቅ « ጌታ አምላክህን በፍጹም ልብህ፤ በፍጹም ነፍህ በፍጹምም አባብህ ውደድ የምትለዋና ባልንጄራህን እንደራሱ ውደድ » የሚለው ነው ብሎ ይመልስላቸዋል። ከዚያም በማስከተል ከእነዚህ የምትበልጥ ሌላ ትዕዛዝ የለችም ብሎ ይደመድመዋል። (ማርቆስ 12:28)

ሐዋርያው ጳውሎስ በ1ኛ ቆሮ ምዕ 13 ላይ እንደሚዘረዝረው ልዩ ልዩ የመንፈስ ቅዱስ ስጦታዎች ታላቅ እምነት፣ መልካም ምግባር ወይንም ራስን ለሌሎች መስዋዕት አድርጎ ማቅረብ በፍቅር ከልተደረገ በዶና ውጫዊ ስርዓት ብቻ እንደሆነ አስረግጦ ይናገራል። እዚህ ላይ ልናስተውለው የሚገባን እነዚህ የተዘረዘሩት መንፈሳዊ የሚመስሉ ነገሮች ሁሉ ሰውን መንፈሳዊ እንደማያደርጉ ብቻ ሳይሆን የመንፈሳዊነትም ምልክት እንዳልሆኑ ነው።

« ፍቅር የሌለው እግዚአብሔርን አያውቅም፤ እግዚአብሔር ፍቅር ነውና » 1ዮሐ 4:7

« ማንም እግዚአብሔርን እውዳለሁ እያለ ወንድሙን ቢጠላ ሐሰተኛ ነው ያየውን ወንድሙን የማይወድ ያሳየውን እግዚአብሔርን እንዴት ሊወደው ይችላል። » 1ኛ ዮሐ 4:20 በማለት ሐዋርያው ዮሐንስም ስለ እውነተኛ ፍቅር የክርስትና ሕይወት መለኪያ በሀርይ እንደሆነ የተናገረው ጌታችን ኢየሱስ ክርስቶስ በሰጠው መመሪያ ነው።

« እርስ በርሳችሁ ፍቅር ቢኖራችሁ ደቀመዛሙርቲ እንደሆናችሁ ሰዎች ሁሉ በዚያ ያውቃሉ » ዮሐ 13:35

እኛስ የክርስቲያንነታችንና የመንፈሳዊነታችን መለኪያ ምን ይሆን? እኛስ ላይ አስቀድሞ የሚታየውና ምልክታችን እገልግሎታችን? ወይንስ የመንፈስ ቅዱስ ስጦታዎቻችን? ወይንስ ለእግዚአብሔርና ለሰዎች ያለን እውነተኛ ፍቅር ይሆን?

ጸሎት

እግዚአብሔር ሆይ፡ አንተንና ሰዎችን በፍጹም ፍቅር እወድ ዘንድ በሰማያዊው ፍቅርህ ሙላኝ። አሜን!

በየቀኑ የሚነበብ የሰላሳ ቀናት የመጽሐፍ ቅዱስ ክፍሎች December/1994

Dec 1 ዳጌ 8:1 27 1ዮሐ 2:1 17 መዝ 120:1 7 ምሣሌ 28:25 26

Dec 2 ዳጌ 92:1 11 1 1ዮሐ 2:18 3 6 መዝ 121:1 8 ምሣሌ 28:27 28

Dec 3 ዳጌ 11:2 35 1ዮሐ 3:7 24 መዝ 122:1 9 ምሣሌ 29:1

Dec 4 ዳጌ 11:36 12:13 1ዮሐ 4:1 21 መዝ 123:1 4 ምሣሌ 29:2 4

Dec 5 ሆሴዕ 1:1 3:5 1ዮሐ 5:1 21 መዝ 124:1 8 ምሣሌ 29:5 8

Dec 6 ሆሴዕ 4:1 5:15 2ዮሐ 1:13 መዝ 125:1 5 ምሣሌ 29:9 11

Dec 7 ሆሴዕ 6:1 9:17 3ዮሐ 1:14 መዝ 126:1 6 ምሣሌ 29:12 14

Dec 8 ሆሴዕ 10:1 14:9 ይሁዳ 1:25 መዝ 127:1 5 ምሣሌ 29:15 17

Dec 9 ኢዩ 1:1 3:21 ራእይ 1:1 20 መዝ 128:1 6 ምሣሌ 29:18

Dec 10 አሞጽ 1:1 3:15 ራእይ 2:1 17 መዝ 129:1 8 ምሣሌ 29:19 20

Dec 11 አሞጽ 4:1 6:14 ራእይ 2:18 3:6 መዝ 130:1 8 ምሣሌ 29:21 22

Dec 12 አሞጽ 7:1 9:15 ራእይ 3:7 22 መዝ 131:1 3 ምሣሌ 29:23

Dec 13 አብ 1:21 ራእይ 4:1 11 መዝ 132:1 18 ምሣሌ 29:24 25

Dec 14 ዮናስ 1:1 4:11 ራእይ 5:1 14 መዝ 133:1 3 ምሣሌ 29:26 27

Dec 15 ሚክ 1:1 4:13 ራእይ 6:1 17 መዝ 134:1 3 ምሣሌ 30:1 4

Dec 16 ሚክ 5:1 7:20 ራእይ 7:1 17 መዝ 135:1 21 ምሣሌ 30:5 6

Dec 17 ናህም 1:1 3:19 ራእይ 8:1 13 መዝ 136:1 26 ምሣሌ 30:7 9

Dec 18 ዕንባ 1:1 3:19 ራእይ 9:1 21 መዝ 137:1 9 ምሣሌ 30:1 9

Dec 19 ሰፎ 1:1 3:20 ራእይ 10:1 11 መዝ 138:1 8 ምሣሌ 30:11 14

Dec 20 ሐጊ 12:1 2:23 ራእይ 11:1 19 መዝ 139:1 24 ምሣሌ 30:15 16

Dec 21 ዘካ 1:1 21 ራእይ 12:1 13 1 መዝ 140:1 13 ምሣሌ 30:17

Dec 22 ዘካ 2:1 3:10 ራእይ 13:1 18 መዝ 141:1 10 ምሣሌ 30:18 20

Dec 23 ዘካ 4:1 5:11 ራእይ 14:1 20 መዝ 142:1 7 ምሣሌ 30:21 23

Dec 24 ዘካ 6:1 7:14 ራእይ 15:1 8 መዝ 143:1 12 ምሣሌ 30:24 28

Dec 25 ዘካ 8:1 23 ራእይ 16:1 21 መዝ 144:1 15 ምሣሌ 30:29 31

Dec 26 ዘካ 9:1 17 ራእይ 17:1 18 መዝ 145:1 21 ምሣሌ 30:32

Dec 27 ዘካ 10:1 11:17 ራእይ 18:1 24 መዝ 146:1 10 ምሣሌ 30:33

Dec 28 ዘካ 12:1 13:9 ራእይ 19:1 21 መዝ 147:1 20 ምሣሌ 31:1 7

Dec 29 ዘካ 14:1 21 ራእይ 20:1 15 መዝ 148:1 14 ምሣሌ 31:8 9

Dec 30 ሚላ 1:1 2:17 ራእይ 21:1 27 መዝ 149:1 9 ምሣሌ 31:10 24

Dec 31 ሚላ 3:1 4:6 ራእይ 22:1 21 መዝ 150:1 6 ምሣሌ 31:25 31

ጌታችን ደቀ መዛሙርቱን እንዴት እንደሚጸልዩ ከስተማራቸው ክፍል አንዱ «የዕለት ሲሳታችንን ስጠነ ዘሬ» የሚል ሊሆን፤ ሥጋችን ዕለታዊ ምግብ እንደሚያስፈልገው ሁሉ ነፍሳችንም ሠርክ በህያው ቃሉ መመገብ እንዳለባት አማኝ አይጠራጠርም። የሚያድግ ነገር ሁሉ መመገብ አለበት። ሕይወታችን እንዲያድግ እንዲፋፋና መልክ እንዲያወጣ ከፈለግን ዘወትር በቃሉ መመገብ ያስፈልገናል። ለዚህ ዓላማ ራዕይ ሰጥቶአቸው አመቻችተው እንዲያቀርቡ እግዚአብሔር ላነሳሳቸው ወገኖች ጌታን እያመሰገንን ባላችን የጥሞና ጊዜም ሆነ በሕብረት ውይይታችን ሊጠቅም ስለሚችል እንገልገለን።

ሰው በግሉ መጽሐፍ ቅዱስን ማንበብ ሲችል ትርፍ ንባብ ለምን ያስፈልጋል? የምንል አንታጣም። ያም እውነት ነው ይቻላል። ነገር ግን ከሌላ ሰው ጋራ በውይይት ሐሳብ ለሐሳብ እንደምንለዋወጥ ያም ነገሮችን በተለየ መንገድ እንድናጤን ስለሚረዳንና አመለካከታችንን ስለሚያሰፋ ይህም በዚያ መልኩ መታየት አለበት። በሌላ አንጻር ደግሞ ፈር ተከትሎ እንደሚታረስ እርሻ ዓላማ ተከትሎ የሚነበብ ንባብ እድገትን ስለሚያዳብር ሰፊ አመለካከትን ስለሚሰጥና ትምህርታዊ ስለሆነ አጥብቆ መከታተል ያሻል። ለምሳሌ እንደ «ዕለት ሲሳይ» ያለውን ትምህርት ተከትይ ከጥቂት ዓመታት በፊት መጽሐፍ ቅዱስን ሳጠና ተስፋ መቁረጥ ወሮኝ በነበረ ቀውጢ ወቅት ያገኘሁትን ጥቅስ (ዕብ 12:28) እስከዛሬ ድረስ እጠቀምበታለሁ።

ስለዚህ ፕሮግራሙን በማሳነስ እንዳንመለከትና ከሚሰጠን ጥቅም እንዳንስት አስፈላጊውን ትኩረት በመስጠት በእገልግሎት ላይ እንድናውለው የወንድምነት ምክሬን አለግሳለሁ።

በጌታ ወንድማችሁ

ዶ/ር ተስፋጽዮን ደለለው

ስለ የዕለት ሲሳይ ያለዎትን ማናቸውም አስተያየት
በሚቀጥለው አድራሻ ቢዕፋልን ደስ ይለናል።

Ethiopian Christian Fellowship
YeElet Sissay Publications
P.O. Box 24608
San Jose, CA 95154